



Al-Wifaq Research Journal of Islamic Studies
Volume 7, Issue 1 (January - June 2024)

eISSN: 2709-8915, pISSN: 2709-8907

Journal DOI: <https://doi.org/10.55603/alwifaq>

Issue DOI: <https://doi.org/10.55603/alwifaq.v7i1>

Home Page: <https://alwifaqjournal.com/>

Journal QR Code:



Article

قرآن کا تصور توام اور مسلم خاندانی نظام

The Concept of Qawwām in the Holy Quran and
the Muslim Family System

Indexing

Authors

¹ Shazia Yasmin

¹ Tahira Ifraq



Affiliations

¹ Allama Iqbal Open University, Islamabad.

Published

30 June 2024

Article DOI

<https://doi.org/10.55603/alwifaq.v7i1.u5>

QR Code



Citation

Shazia Yasmin and Tahira Ifraq, "قرآن کا تصور توام اور مسلم

خاندانی نظام The Concept of Qawwām in the Holy
Quran and the Muslim Family System" *Al-Wifaq*,

no. 7.1 (June 2024): 77–107,

<https://doi.org/10.55603/alwifaq.v7i1.u5>.



Copyright
Information:



[The Concept of Qawwām in the Holy Quran and
the Muslim Family System](https://doi.org/10.55603/alwifaq.v7i1.u5) © June

2024 by Shazia Yasmin and Tahira Ifraq is

licensed under [CC BY 4.0](https://creativecommons.org/licenses/by/4.0/)



Publisher
Information:

Department of Islamic Studies, Federal Urdu
University of Arts Science & Technology,
Islamabad, Pakistan.

قرآن کا تصور قوام اور مسلم خاندانی نظام

The Concept of Qawwām in the Holy Quran and the Muslim Family System

شازیہ یاسمین

ایم ایس شریعہ، علامہ اقبال اوپن یونیورسٹی، اسلام آباد/ای ای ایس ٹی، گورنمنٹ گرلز ہائی سکول، خورد، جہلم

ڈاکٹر طاہرہ افراق

پیکچر، شعبہ شریعہ، علامہ اقبال اوپن یونیورسٹی، اسلام آباد

ABSTRACT

Many Tafāsīr of the Holy Quran have been written to understand and contemplate its injunctions and guidance. The genre of contemporary Tafāsīr suggests that the solution to every problem lies in the guidance of the Quran. However, contrary to this, in creating so-called novelty and modernism, the materialistic approach has also remained central in contemporary Islamic thought. In response to criticisms from orientalists, compromises have been made, and the inclination towards pragmatism and new thinking has been emphasized, characterized by an apologetic and conciliatory attitude. These approaches have deeply influenced family life. In the context of male authority in family life, ensuring protection, respect, and ease for women is essential. Consequently, mufassirīn, translators, interpreters, jurists, and language scholars have presented various expressions to convey the width of meaning encapsulated in the term "Qawwām."

Islam has revolutionized the lives of women, granting them the status of human beings entitled to justice and fairness. The rights of wives over husbands are as essential as those of husbands over wives. Islam has liberated women, making them free and autonomous, owners of their lives and properties. The family is like a small state, and the positions of head and authority are of utmost importance. Just as someone without qualification cannot hold a high office and forceful imposition of authority can lead to the failure of that institution. Therefore, while establishing the foundation of a family, spouses need to be aware of the principles and rules of authority.

This article discusses the Quranic concept of male authority in the light of classical and contemporary tafasir, emphasizing its modern application in the Muslim family system. Understanding the meanings and concepts of authority is crucial for both husband and wife to resolve issues in marital life, owing to its increasing challenges.

KEYWORDS

Quran, Tafāsīr, Qawwām, Muslim Family System, Woman's Authority

قرآن کا تصور توام

ہر معاشرتی ادارے کے لیے مناصب ضروری ہیں جن میں درجہ بندی علم اور مہارتوں کی بناء پر کی جاتی ہے۔ اسی طرح خاندان جیسے بنیادی ادارے میں سربراہ اور توام کا منصب انتہائی اہمیت کا حامل ہے۔ فطری طور پر بھی خاندان ایک چھوٹی سی ریاست کی مانند ہے۔ جس طرح بغیر اہلیت کے کوئی شخص کسی اعلیٰ عہدے پر متمکن نہیں ہو سکتا اور اگر زبردستی براجمان کر دیا جائے تو اس ادارے کی ناکامی کا باعث بنتا ہے، اسی طرح خاندان کی بنیاد رکھتے ہوئے زوجین کو توامیت کے اصول و قوانین سے آگاہی ضروری ہے۔ ازدواجی زندگی کے بڑھتے ہوئے مسائل کے حل کے لیے میاں بیوی کو توامیت کے معانی و مفاہیم سے آگاہ ہونا چاہیے۔ عائلی زندگی کی کامیابی کے لیے سربراہ ادارہ کے لیے توامیت کی مطلوبہ اہلیت اور معیار حاصل کرنا بہت ضروری ہے۔ قرآن کریم کے بے شمار موضوعات میں سے ایک توامیت ہے۔ توامیت کے متعلق یہ تین بنیادی آیات ہیں۔ جیسا کہ قرآن کریم میں اللہ سبحانہ و تعالیٰ نے فرمایا ہے:

وَلَهُنَّ مِثْلُ الَّذِي عَلَيْهِنَّ بِالْمَعْرُوفِ وَلِلرِّجَالِ مِثْلُ مَا عَلَىٰ هُنَّ ۚ دَرَجَةٌ ۗ وَاللَّهُ عَزِيزٌ حَكِيمٌ¹

"اور عورتوں (بیویوں) کا حق شوہروں پر ویسا ہی ہے جیسے دستور کے مطابق شوہروں کا حق بیویوں

پر ہے البتہ شوہروں کو بیویوں پر ایک درجہ فضیلت ہے اور اللہ غالب ہے، حکمت والا ہے۔

اس کے بعد مزید وضاحت فرمائی گئی۔ اللہ تعالیٰ کا ارشاد ہے:

الرِّجَالُ قَوَّامُونَ عَلَى النِّسَاءِ ۚ بِمَا فَضَّلَ اللَّهُ بَعْضَهُمْ عَلَىٰ بَعْضٍ ۚ وَبِأَن نَّفَقُوا مِنْ أَمْوَالِهِمْ ۚ فَاِلصَّالِحَاتُ قَانِتَاتٌ حَافِظَاتٌ لِّلْغَيْبِ بِمَا حَفِظَ اللَّهُ ۗ وَاللَّاتِي تَخَافُونَ نُشُوزَهُنَّ فَعِظُوهُنَّ ۚ وَاهْجُرُوهُنَّ فِي الْمَضَاجِعِ وَاهْبِرُوهُنَّ ۚ فَإِن أَطَعْنَكُمْ فَلَا تَبْغُوا عَلَيْهِنَّ ۚ سَبِيلًا ۗ إِنَّ اللَّهَ كَانَ عَلِيمًا كَبِيرًا²

"شوہر بیویوں پر حاکم ہیں اس لیے کہ اللہ نے بعض کو بعض پر فضیلت دی ہے اور اس لیے بھی کہ

شوہروں نے اپنا مال خرچ کرنا ہوتا ہے۔ تو نیک بیبیاں (شوہروں کی) فرمانبردار ہوتی ہیں اور ان کی غیر

موجودگی میں اللہ کی حفاظت میں مال اور عزت کی حفاظت کرنے والی ہوتی ہیں اور ایسی بیویاں جن کی

نسبت تمہیں خوف ہو کہ سرکشی کرتی ہیں تو پہلے ان کو زبان سے سمجھاؤ اگر نہ مانیں تو پھر انہیں بستر

الگ کر دو اگر اس پر بھی نہ رکیں تو ہلکا سا مارو۔ پھر اگر تمہاری بات مان لیں تو انہیں تکلیف دینے کے

حیلے مت کرو۔ بے شک اللہ سب سے اعلیٰ اور سب سے بڑا ہے۔"

قرآن مجید کے اردو تراجم میں مفسرین نے توام کے لیے حاکم، افسر، سردہرا، سرپرست، کفیل وغیرہ جیسے الفاظ کا

1- القرآن، سورۃ البقرۃ، 2: 338

2- القرآن، سورۃ النساء، 4: 34

استعمال کیا ہے۔ جن کا مفہوم نگرانی و محافظت لیا جاتا ہے۔ بطور نگران شوہر اپنے گھر والوں کی دینی و اخلاقی تربیت کا ذمہ دار ہے۔ اللہ تعالیٰ نے میاں بیوی کے حقوق کو مختلف آیات میں مختلف انداز میں بیان فرمایا ہے۔ اور صورت حال کے موافق احکامات نازل فرمائے ہیں۔ عام مسلمان ان احکامات کے سمجھنے میں کمی بیشی کر جاتے ہیں۔ اللہ تعالیٰ کا ارشاد ہے:

يَا أَيُّهَا الَّذِينَ آمَنُوا اتَّقُوا اللَّهَ وَأَهْلِيكُمْ نَارًا وَقُودُهَا النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ³

"اے ایمان والو! خود کو اور اپنے گھر والوں کو اس آگ سے بچاؤ جس کا ایندھن انسان اور پتھر ہیں اور تند خو اور سخت مزاج فرشتے اس پر مقرر کیے گئے ہیں اور اللہ تعالیٰ جو حکم ان کو دیتا ہے اس کی نافرمانی نہیں کرتے اور جو بھی حکم انہیں دیا جاتا ہے اسے انجام دیتے ہیں۔"

موجودہ سائنسی اور عقلی قوانین کے پروردہ لوگ جھوٹی شان و شوکت کے حصول کے لیے معاشرے میں فساد برپا کر دیتے ہیں۔ نبی کریم صلی اللہ علیہ وآلہ وسلم کی عائلی زندگی اور صحابہ کرامؓ کے آثار میں جو اصول و قوانین اور طرز معاشرت نظر آتی ہے اسے تنقید کا نشانہ بنانے کی بنیادی وجہ موجودہ دور کے مسلمانوں کی بے عملی اور اپنے اسلاف کے طرز عمل پر کی گئی تنقید کا جواب دینے سے قاصر ہونا ہے۔ مسلمان یا تو مغرب سے مرعوب ہیں یا بے زار ہیں۔ مسلمان اپنے مسائل کا حل مغربی مفکرین کے پاس ڈھونڈنا چاہتے ہیں۔ جب کہ حقیقت یہ ہے کہ مسلمانوں کی فلاح کا راز قرآن و سنت کے احکام پر عمل کرنے میں پوشیدہ ہے۔ معاصر مسلم معاشرے میں لوگ قومیت کے معانی اور مفاہیم سے واقف نہیں ہیں وہ اس کے اسباب نہیں جانتے کہ زندگی کے کن شعبوں میں قومیتِ رجال ہے۔ نیز ان کی حدود و شرائط سے ناواقف ہوتے ہیں۔ اس کی حکمتیں نہیں جانتے اس لیے اس موضوع پر تحقیق کرنا ضروری ہے۔

قرآن حکیم کے احکام کی سمجھ اور غور و فکر کے لیے قرآن مجید کی متعدد تفاسیر لکھی گئی ہیں۔ عصری اسلوب میں لکھی جانے والی تفاسیر نے ایک طرف تو یہ شعور دیا کہ عملی زندگی میں قرآن مجید کی رہنمائی زندگی کے ہر پہلو کے لیے ہے اس کو نظر انداز کرنا خود کو ناکام کرنا ہے۔ تو دوسری طرف تجدید پسندی کے مصالحت پر مبنی منفی رجحان کی بناء پر مادی سوچ کو دینی فکر کا مرکز بنانے کی کوشش کی گئی ہے۔ مستشرقین کے اعتراضات کے جواب میں غلامی، تعدد ازدواج، رسم پرستی، فوجداری قوانین، مادیت اور روحانیت، حلال و حرام، عورت کی ثانوی حیثیت، وغیرہ جیسے اعتراضات پر سمجھوتے اور مصالحت کے رجحان کو تجدید اور نئی سوچ قرار دیا جانے لگا ہے۔ اور اس تجدید اندر رجحان کا مزاج خالصتاً اعتراضی و معذرت خواہانہ ہے۔ ان دو مناہج نے عائلی زندگی پر گہرے اثرات مرتب کیے ہیں۔ اس لیے موضوع زیر نظر کے بارے میں علمی و فکری بحث کی ضرورت ہے۔ عائلی زندگی میں مرد کی حاکمیت کے پیش نظر عورت کا تحفظ، احترام اور آسانی پیدا کرنا ہے۔ اللہ کریم نے قرآن مجید میں اس اہم

معاشرتی ادارے کے سربراہ کا تعین بھی خود ہی کر دیا ہے۔ الرجال قوامون على النساء یعنی شوہر بیویوں پر قوام ہیں۔ چنانچہ مترجمین و مفسرین کرام، فقہاء و مجتہدین دین اور اہل لغات نے قوام کے معنی میں موجود وسعت کو مختلف الفاظ میں پیش کیا ہے۔ اردو زبان کا لفظ قوامیت بھی قرآن مجید میں موجود لفظ قوام سے لیا گیا ہے۔ قوام کا مادہ ق و م ہے۔ اسی طرح النساء کا لفظ سورۃ الاحزاب میں بھی ازواج کے لیے استعمال کیا گیا ہے۔ ارشاد باری تعالیٰ ہے: يَا نِسَاءَ النَّبِيِّ لَسْتُنَّ كَأَكْثَرِ النِّسَاءِ⁴

1.1- قوامیت کے معانی و مفہم منتخب مفسرین کی تفاسیر کی روشنی میں

• تفسیر الجصاص میں 'قوامون' کی تفسیر

امام جصاصؒ مرد کی اپنی بیوی پر قوامیت کی صورت یہ بیان کرتے ہیں:

"قَوَامُونَ عَلَى النِّسَاءِ قِيَامُهُمْ عَلَيْهِنَّ بِالتَّأْدِيبِ وَالتَّنْذِيرِ وَالحِفْظِ وَالصِّيَانَةِ ... الْآيَةُ عَلَى مَعَانِ أَحَدَهَا"⁵

یعنی مرد کی قوامیت کی صورت یہ ہے کہ وہ بیوی کی حفاظت، نگرانی، ضرورت پوری کرنے، تادیب کرنے اور اچھی حالت میں رکھنے کا ذمہ دار ہے کیونکہ اللہ سبحانہ و تعالیٰ نے عقل و رائے میں مرد کو عورت پر برتری دی ہے مزید یہ کہ وہ عورت کے اخراجات کا کفیل ہے۔ آیت مبارکہ متعدد معانی پر دلالت کرتی ہے۔

• تفسیر احکام القرآن الکیا ہر اسی میں 'قوامون' کی تفسیر

الکیا ہر اسی لکھتے ہیں:

"قوامون: مفردھا قوام، وهو القائم بالمصالح، والتدبير، والتأديب"⁶

"قوامون کا واحد قوام ہے اور وہ مصالح، تدبیر اور تادیب کرنے والا ہوتا ہے۔"

• المحرر الوجيز میں 'قوامون' کی تفسیر

ابن عطیہ لکھتے ہیں:

"وهو من القيام على الشيء والاستبدا بالانظر فيه وحفظه بالاجتهاد، فقيام الرجل على النساء هو على هذا الحد، وتعليل ذلك بالفضيلة والنفقة يقتضي أن للرجال عليهن استيلاء"

4- القرآن، سورۃ الاحزاب، 32:33

5- احمد بن علی ابو بکر الرازی الجصاص، احکام القرآن، محقق: محمد صادق القمحاوی (بیروت: دار احیاء التراث العربی، 1405ھ)، 148/3

6- ابو الحسن علی بن محمد بن علی الطبری الکیا ہر اسی الشافعی، احکام القرآن، محقق: موسیٰ محمد علی وعزۃ عبد عطیہ، (بیروت: دار الکتب العلمیہ،

1405ھ)، 448/2

ابن عطیہ نے توام کا معنی کسی چیز کی حفاظت پر مامور ہونے، اس کی نگرانی و دیکھ بھال کی ممکنہ حد تک کوشش کے طور پر کیا ہے۔ مردوں کی عورتوں پر سربراہی ایک حد تک ہے۔ جس کی علت فضیلت اور نفقہ بیان کی گئی ہے۔ کیونکہ مردوں کی اس صلاحیت کا مطلب عورت پر ملکیت قائم کرنا نہیں ہے۔

توامیت کی درج بالا تعریفوں کی رو سے شوہر کو ولایت اور نگرانی کا حق اس لیے حاصل ہے کہ اسے فضیلت دی گئی ہے۔ غلبہ و قہر کی وجہ سے نہیں اور تادیب کا حق اصلاح اور اوامر و نواہی سکھانے کے لیے ہے۔ ملکیت کا حق جتانے کے لیے نہیں۔ اس سے ظاہر ہوتا ہے کہ مفسرین قرآن نے توامیت کو مثبت اور تعمیری انداز میں بیان کیا ہے جس سے بیوی کی اصلاح مطلوب ہے۔ اور اس کی عزت نفس کا بھی دھیان رکھا ہے۔ مزید یہ کہ عورت کی اصلاح سے اچھی نسلیں پروان چڑھیں گی۔

• تفسیر بغوی میں 'توامون' کی تفسیر

تفسیر بغوی میں سورۃ النساء کی آیت 34 کا شان نزول اسباب النزول للواحدی سے بیان کیا گیا ہے کہ یہ آیت مبارکہ سعد بن ربیع اور ان کی بیوی حبیبہ بنت محمد بن مسلمہ کے درمیان ان کی طرف سے کسی نافرمانی پر جھگڑے میں تھپڑ مارنے پر نازل ہوئی۔ وہ اپنے والد کے ساتھ نبی ﷺ کے پاس آئیں تو آپ نے فرمایا: لَتَقْتَصَّ مِنْ زَوْجِهَا، فَانصرفت مع أبيها لتقتص منه۔ اس پر یہ آیت نازل ہوئی۔ تو نبی کریم ﷺ نے فرمایا: أَرَدْنَا أَمْرًا وَأَرَادَ اللَّهُ أَمْرًا، وَالَّذِي أَرَادَ اللَّهُ خَيْرٌ⁸

امام بغویؒ مرد کی توامیت کے مختلف پہلو بیان کرتے ہوئے لکھتے ہیں:

"مرد عورتوں کی تادیب کرنے پر مسلط ہیں۔ توام قیم سے ابلغ ہے۔ توام ایسا شخص ہوتا ہے جو ایسے دینی و دنیاوی مصالح کے لیے قائم ہو جن میں تدبیر و تادیب پائی جائے۔ نیز مرد کی توامیت کی مختلف صورتیں بیان کرتے ہوئے لکھتے ہیں کہ نبوت، عقل، دین، ولایت، گواہی، جہاد، جمعہ اور دیگر نمازوں کی باجماعت ادائیگی، دیت میں قوی ہونے، میراث میں زیادہ حصہ ہونے، مہر و نان و نفقہ کی ادائیگی کے علاوہ فضیلت نکاح کو بیان کیا ہے کہ مرد تو بیک وقت چار عورتیں نکاح میں رکھ سکتا ہے جبکہ عورت ایک وقت میں صرف ایک شوہر کے نکاح میں رہنے کی پابند ہے۔ طلاق میں فضیلت یعنی

7- ابو محمد عبدالحق بن غالب بن عبد الرحمن بن تمام ابن عطیہ الأندلسی، المحرر الوجیز فی تفسیر الکتاب العزیز، محقق: عبدالسلام عبدالشافی محمد

(بیروت: دارالکتب العلمیہ، 1422ھ)، 47/2

8- ابو محمد الحسین بن مسعود بن محمد بن الفراء البغوی الشافعی، معالم التنزیل فی تفسیر القرآن / تفسیر البغوی، محقق: عبدالرزاق الھدري

(بیروت: دار احیاء التراث العربی، 1420ھ)، 611/1

مرد کے پاس طلاق کا حق ہے۔⁹

• تفسیر فی ظلال القرآن میں 'توامون' کی تفسیر

سید قطب¹⁰ کے نزدیک خاندان میں شوہر کا نگران ہونا ہم ذمہ داری ہے، جو اس کو قائم رکھنے، اس کی نگہبانی اور بچاؤ کے لیے اسے دی گئی ہے۔ توامون کی تفسیر کرتے ہوئے لکھتے ہیں:

وجود القیم فی مؤسسه ما، لا یلغی وجود ولا شخصیه ولا حقوق الشریکاء فیہا،
والعاملین فی وظائفہا. فقد حدد الإسلام فی مواضع أخرى صفه قوامه الرجل وما یصاحبها
من عطف ورعایه، وصیانه وحمایہ، وتکالیف فی نفسه وماله، وآداب فی سلوکہ مع
زوجہ وعبالہ وبعد بیان واجب الرجل وحقہ والتزاماتہ وتکالیفہ فی القوامه¹⁰

قیم یعنی شوہر کا وجود خاندانی ادارہ اور اس میں موجود افراد کی شخصیت اور ان کے حقوق کو ختم ہونے سے بچانا ہے۔ اسلامی حدود کے مطابق اس ادارے کے اراکین کے فرائض کو بحال رکھنا، مرد کی توامیت کے دائرہ کار میں آتا ہے۔ لہذا وہ انتہائی نرمی و شفقت سے پرورش و نگہداشت، کھانے پینے اور مال کے تحفظ کے اس فرض کو پورا کرے۔ نیز اس کے ذاتی اور معاشی فرائض میں زوجہ اور اہل خانہ کے ساتھ برتاؤ کی وضاحت بھی موجود ہے جو توام پر واجب ہے۔

سید قطب نے مرد کی فطری خصوصیات کی بناء پر مرد کو خاندان کا نگران اور سربراہ ہونے کا حقدار کہا ہے۔ اسی طرح کنبے کے خرچ کا ذمہ دار نیز خاندان کی معاشی ضروریات کا کفیل ہونے کی حیثیت سے مرد کا مدیر ہونا ضروری سمجھا ہے۔ درج بالا دو خصوصیات کی وجہ سے قرآن مجید کی اس آیت مبارکہ میں مسلم معاشرہ میں شوہر کو توام قرار دیا گیا ہے۔¹¹

خاندان ایک مکمل ادارہ ہے جس میں شوہر توام اور بیوی اس کی معاون ہے۔ چونکہ ایک مدبر حاکم ہی احسن انداز سے ادارے کا انتظام چلانے کا اہل ہو سکتا ہے اور یہ کہ نااہلیت بے سکونی کا باعث بن سکتی ہے۔ دوسری طرف یہ بات بھی لازم و ملزوم ہے کہ خاندانی تعلقات میں میل ملاپ، ہم آہنگی اور توازن قائم کرنا گھریلو امن کی ضمانت ہے۔

1.2۔ توامیت کے معانی و مفاہیم منتخب معاصر مفسرین کی آراء کی روشنی میں

• تفسیر معارف القرآن

مفتی محمد شفیع¹² توامون کی تفسیر کرتے ہوئے لکھتے ہیں کہ عربی میں قیم، قیام اور توام ایسے شخص کو کہتے ہیں جو کسی کام یا

9- ابو محمد حسین بن مسعود یغوی، الفراء (متوفی: 516ھ)، معالم التنزیل. (ملتان: ادارہ تالیفات اشرفیہ، 2015م)، 207

10- سید قطب ابراہیم حسین الشاذلی (1906-1966ء)، فی ظلال القرآن، (البیروت: دار الشروق القاہرہ، 1412ھ)، 527/2

11- سید قطب ابراہیم حسین الشاذلی، فی ظلال القرآن، مترجم: معروف شاہ شیرازی (لاہور: ادارہ منشورات اسلامی، دین محمد پرنٹرز،

1997ء)، 75/2

نظام کو چلانے والا یا اس کا ذمہ دار ہو، اسی لیے عام طور پر توام کا ترجمہ حاکم کیا گیا ہے، مرد عورتوں پر حاکم ہونے سے مراد یہی جاتی ہے کہ عقلاً اور عرفاً اجتماعی نظاموں کے لیے ضروری ہے کہ کوئی سربراہ، امیر یا حاکم موجود ہو جو اختلاف پیدا ہونے کی صورت میں فیصلہ کر سکے۔¹² اس لیے اللہ سبحانہ و تعالیٰ نے مرد کو خاندان کا سربراہ مقرر فرمایا ہے۔ اس کی دلیل میں وہ قرآن مجید سے دو آیات کا حوالہ دیتے ہیں۔

پہلی دلیل: **وَالرِّجَالُ كَالرِّجَالِ عَلَيْهِنَّ دَرَجَةٌ**¹³ "مردوں کو عورتوں پر درجہ فضیلت حاصل ہے۔"

اس بیان میں حکمت پوشیدہ ہے کہ مردوں کی یہ برتری عورتوں کی شان میں کمی اور نقصان کے لیے نہیں بلکہ اس میں ان کے لیے منفعت اور مصلحت ہے۔

دوسری دلیل: **الرِّجَالُ قَوَّامُونَ عَلَى النِّسَاءِ**¹⁴ "مرد عورتوں پر حاکم ہیں۔"

یعنی عورتوں اور مردوں کے حقوق تو برابر ہیں لیکن مردوں کو حاکم ہونے کا امتیاز حاصل ہے۔¹⁵

• تفسیر تفہیم القرآن

سید ابوالاعلیٰ مودودیؒ سورۃ النساء: ۳۴ میں توام کی تفسیر میں لکھتے ہیں:

"توام یا قیم ایسا شخص ہوتا ہے جو کسی فرد، ادارہ، یا نظام کے معاملات کو صحیح طریقے سے چلانے والا،

اس کی نگہبانی و حفاظت کرنے والا اور اس کی ضرورتوں کو پورا کرنے کا ذمہ دار ہو۔"¹⁶

مولانا مودودیؒ کے نزدیک کسی بھی ادارے میں انتظامی، حفاظتی اور ضروری امور کی ذمہ داری نبھانے کا کام ہوتا ہے۔ اور ایسی ذمہ داری نبھانے والے کو توام یا قیم کہتے ہیں۔ اور فضیلت کا یہ معیار اردو زبان کے الفاظ شرف، کرامت یا عزت کے معنی میں استعمال نہیں ہوئے بلکہ انسان کی بطور مرد طبعی صنفی خصوصیات اور قوتوں کی وجہ سے یہ لفظ استعمال کیا گیا ہے۔ کیونکہ عورت فطرتاً کمزور مخلوق ہے، اس کو مرد کی حفاظت اور خبر گیری کی ضرورت ہوتی ہے۔ اس طرح خاندانی نظام زندگی میں مرد ہی توام ہیں۔¹⁷

12- مفتی محمد شفیع عثمانی، معارف القرآن، (کراچی: مکتبہ معارف القرآن، 2008ء)، 395/2-396

13- القرآن، سورۃ البقرۃ، 2: 228

14- القرآن، سورۃ النساء، 4: 34

15- محمد شفیعؒ، معارف القرآن، 396/2

16- سید ابوالاعلیٰ مودودیؒ، تفہیم القرآن، (لاہور: ترجمان القرآن، 1972ء)، 349/1

17- مودودیؒ، تفہیم القرآن، 349/1

• تفسیر مفہوم القرآن

غلام احمد پرویز مفہوم القرآن میں ”قوامون“ کے بارے میں لکھتے ہیں:

"جہاں تک فطری فرائض کا تعلق ہے مردوں اور عورتوں کی بعض صلاحیتوں میں فرق ہے۔ کہیں مردوں کو اور کہیں عورتوں کو برتری حاصل ہے۔ ان فرائض کی تکمیل کرتے ہوئے عورت بیشتر وقت کے لیے کسب معاش سے معذور ہو جاتی ہے اور اسکی ضروریات کا کفیل مرد ہوتا ہے۔ لیکن اس کے یہ معنی نہیں کہ اس سے مرد کو خاص حقوق حاصل ہو جاتے ہیں۔ حقوق اور فرائض میں مرد و زن برابر ہیں۔"¹⁸

درج بالا بیان سے واضح ہوتا ہے کہ مفہوم القرآن کے مصنف نے مرد و زن کی فطری صلاحیتوں کو فطری فرائض کا نام دیا ہے۔ نیز عورت فطری فرائض کی انجام دہی کے وقت کسب معاش سے معذور ہو تو اس کی ضروریات کا کفیل مرد ہوتا ہے۔ دوسری بات یہ کہ اس خاص صورت میں کفالت سے مرد کو خاص حقوق حاصل نہیں ہو جاتے بلکہ حقوق و فرائض برابر رہتے ہیں۔ اس سے یہی بات اخذ ہوتی ہے کہ عام صورت حال میں مرد و زن کے فطری فرائض بھی برابر ہو گئے۔ چنانچہ دونوں اپنا اپنا بوجھ اٹھالیں۔

• تفسیر تیسیر القرآن

تفسیر تیسیر القرآن میں توام کی تفسیر کرتے ہوئے عبدالرحمن کیلانی لکھتے ہیں:

"قوامون کے معانی سربراہ، منتظم اور سرپرست کے ہیں۔ اس سے مراد وہ شخص ہے جو کسی دوسرے کی تمام ترمعاشی و معاشرتی ذمہ داریوں کو پورا کرنے کی اہلیت و صلاحیت رکھے۔"¹⁹

مولانا کے نزدیک مرد و عورت کی مساوات دنیاوی اعتبار سے ہے۔ وہ میاں بیوی دونوں کو سربراہ قرار دیتے ہوئے لکھتے ہیں کہ انتظامی اعتبار سے مرد توام ہے۔ یعنی بیوی امور خانہ داری کی سربراہ ہے جبکہ شوہر گھر کے اندرونی اور بیرونی امور کا سربراہ ہے۔ اسی لیے رجوع اور طلاق کا حق بھی شوہر کے پاس ہے۔²⁰ اللہ کے رسول ﷺ نے فرمایا کہ مرد اپنے گھر والوں پر حاکم ہے اور اس سے اس کی رعیت کے بارے میں پوچھا جائے گا اسی طرح بیوی اپنے شوہر کے گھر اور اولاد پر حاکم ہے لہذا اس سے ان کے بارے میں پوچھا جائے گا۔"²¹

18- غلام احمد پرویز (۱۹۰۳-۱۹۸۵ء)، مفہوم القرآن، (لاہور: طلوع اسلام ٹرسٹ، س ن)، 1/188

19- عبدالرحمن کیلانی، تیسیر القرآن، (لاہور: مکتبہ السلام، 1432ھ)، 1/396

20- عبدالرحمن کیلانی، تیسیر القرآن، 1/396

21- أبو عبد اللہ محمد بن اسماعیل بخاری، صحیح البخاری (بیروت: دار طوق النجاة، 1422)، کتاب الاحکام، باب: اَللّٰهُ وَاللّٰهُ وَاللّٰهُ وَالرَّسُوْلُ

• تفسیر تدبر القرآن

مولانا امین احسن اصلاحی ”قام علی“ کا مفہوم اس طرح بیان کرتے ہیں کہ جب ”قام“ کے بعد ”علی“ آئے تو اس کے معانی میں محافظت، نگرانی، کفالت اور تولیت کا پہلو اجاگر ہوتا ہے۔²² یعنی قواموں کے اندر برتری اور کفالت و تولیت دونوں مفہامیں موجود ہیں۔

• تفسیر ضیاء القرآن

محمد کرم شاہ الازہریؒ سورۃ النساء: 34 کے ترجمہ و تفسیر میں لکھتے ہیں:

"مرد عورتوں (بیویوں) پر محافظ و نگہبان ہیں اس لیے اللہ تعالیٰ نے مردوں کو عورتوں پر فضیلت دی ہے۔"²³

محمد کرم شاہؒ نے ضیاء القرآن میں سورۃ النساء کی آیت مبارکہ 34 کی تفسیر میں قوام کا معنی تفسیر قرطبی کے حوالے سے بیان کرتے ہیں کہ عربی میں قوام کسی چیز کی نگہبانی و حفاظت کرنے والے اور ضروریات مہیا کرنے والے اور اصلاح و درنگی کے ذمہ دار شخص کو کہتے ہیں۔²⁴

محمد کرم شاہ الازہریؒ گھر کو ایک ریاست سے تشبیہ دیتے ہیں۔ اور اس اہم ادارے کا نظام چلانے کے لیے مرد کو محافظ، نگران، فوج کا کمانڈر، مملکت کا فرمان روا اور حاکم اعلیٰ قرار دیتے ہیں۔ جو گھریلو زندگی کی تمام ضروریات کا کفیل، خوشحالی اور سکون و اطمینان کا ذمہ دار ہے۔ کیونکہ ماں اور باپ میں سے باپ ہی ذمہ داری کا بوجھ اٹھانے کی صلاحیت رکھتا ہے اس لیے قرآن حکیم نے یہ ذمہ داری باپ کو سونپ دی ہے۔

مندرجہ بالا بحث کے بعد پیر محمد کرم شاہؒ نے اس بات کی وضاحت بھی فرمادی ہے کہ انتظامی امور کے ساتھ بیوی کے حقوق شوہر پر اسی طرح واجب ہیں جس طرح شوہر کے حقوق بیوی پر واجب الاداب ہیں جو قرآن مجید میں ﴿وَلَهُنَّ مِثْلُ الَّذِي عَلَيْهِنَّ بِالْمَعْرُوفِ﴾²⁵ کے الفاظ میں بیان کیے گئے ہیں۔ نیز قرب الہی کے دروازے دونوں صنفوں مرد و زن پر مساوی طور پر کھلے ہیں۔ اس کے باوجود یہ سمجھنا عقلمندی کی دلیل ہے کہ بیوی کے گلے میں شوہر کی غلامی کا سچند اڈال دیا گیا ہے۔ حقیقت

وَأُولِي الْأَمْرِ مِنْكُمْ، حدیث: 6719/6، 2611؛ أبو الحسن مسلم بن الحجاج القشيري، صحیح مسلم، محقق: محمد فواد عبدالباقی (بیروت: دار

إحياء التراث العربي، 1955)، کتاب الامارة، باب فضیلة الامیر العادل، حدیث: 1829/3، 1459

22- امین احسن اصلاحی، تدبر قرآن (لاہور: فاران فاؤنڈیشن، 2009)، 2/291

23- پیر محمد کرم شاہ الازہریؒ، تفسیر ضیاء القرآن، (لاہور: ضیاء القرآن پبلی کیشنز، 2018ء)، 1/341

24- الازہریؒ، تفسیر ضیاء القرآن، 1/341

25- القرآن، سورۃ البقرۃ، 2: 228

میں اسلام نے بیوی کو گھر میں نمایاں مقام عطا فرمادیا ہے۔ جس کی مثال نہیں ملتی۔²⁶

• تفسیر تبیان القرآن

علامہ غلام رسول سعیدی²⁷ سورة النساء کی آیت مبارکہ 34 کی تفسیر میں لفظ "توام" کا معنی المفردات، لسان العرب اور روح المعانی کی روشنی میں بیان کرتے ہیں۔

محمد راغب اصفہانی کے نزدیک لفظ "توام" کے معانی کسی چیز کی حفاظت اور اس کو قائم کرنے والا شخص کے ہیں۔²⁷ ابن منظور افریقی کے مطابق شوہر بیوی کا توام ہے۔ کیونکہ وہ عورت کی ضروریات کو پوری کرنے کے ساتھ تمام خرچ برداشت کرنے والا ہوتا ہے۔²⁸

روح المعانی میں سید محمد آلوسی حنفی کی رائے میں توامیت رجال کا مفہوم اس طرح ہے جیسے حاکم اپنی عوام پر احکام کا نفاذ کرتا ہے اسی طرح شوہر اپنی بیویوں پر احکام کا نفاذ کرتے ہیں۔ نیز مردوں پر عورتوں کی فضیلت حاصل ہونے کی وجہ یہ ہے کہ نبوت و رسالت، امامت و حکومت، اذان و اقامت اور تکبیرات تشریق وغیرہ ایسے امور ہیں جو مردوں کے ساتھ مخصوص ہیں۔²⁹ غلام رسول سعیدی نے عورت کی حاکمیت کے عدم جواز میں احادیث اور فقہاء کی آراء بھی نقل کی ہیں۔

سورة النساء کی آیت مبارکہ 34 کی تفسیر میں مفسرین نے مرد کی حکمرانی کی بات کی ہے اور گھر کے انتظام کے ساتھ ساتھ حکومتی اختیار کی بات بھی کی ہے۔ جبکہ آیت مبارکہ کے سیاق میں دیکھیں تو واضح ہوتا ہے کہ عورت اگر وراثت کی حقدار ہے تو اپنے رشتے داروں کی حد تک ہے اور اللہ سبحانہ و تعالیٰ نے مرد کی توامیت کی بات کی دو وجوہات واضح طور پر بیان فرمادی ہیں؛ پہلی یہ کہ اللہ نے مردوں کو بڑائی دی ہے دوسرے وہ اپنے مال کو خرچ کرتے ہیں۔ تو اس سے واضح ہوتا ہے کہ مرد سے مراد شوہر ہیں کیونکہ ہر مرد نہ تو ساری عورتوں کا ذمہ دار ہے اور نہ ہی ہر عورت پر حکمرانی کر سکتا ہے۔ اس لیے مرد کی عمومی حکمرانی کا تعلق محض اس کی اپنی ذات سے وابستہ ہے۔ اور توامیت کا تعلق اس کی ذاتی خانگی زندگی تک ہے۔ وہ محض اپنے گھر کی سلطنت کا توام اور ذمہ دار ہے۔

توامیت کی اصطلاح خاص طور پر زوج اور زوجہ کے لیے استعمال کی جاتی ہے۔ گھریا خاندان کا متولی، سربراہ، نگران اور رہنما بھی ہوتا ہے، مزید یہ کہ ہر مرد ہر عورت پر توام نہیں ہے بلکہ مرد صرف اپنے زیر کفالت عورتوں کے لیے توام ہیں، جن کی پرورش یا خرچ کی ذمہ داری اٹھانے ہیں۔

26-الازہری، تفسیر ضیاء القرآن، 1/341-342

27- حسین بن محمد راغب اصفہانی (متوفی: ۵۰۲ھ)، المفردات الفاظ القرآن، (ایران: مطبوعہ المکتبۃ المرقیۃ، 1342ھ)، 416

28- ابن منظور جمال الدین محمد بن مکرّم افریقی (متوفی: ۱۱ھ)، لسان العرب، (قم، ایران: مطبوعہ نشر ادب الحدوۃ، 1405ھ)، 503

29- سید محمود آلوسی (متوفی: ۱۲۷۰ھ)، روح المعانی، (بیروت: مطبوعہ دار احیاء التراث العربی، سن)، 23/5

مفسرین کرام کی آراء کی روشنی میں قوامیت کے مختلف پہلوؤں کو اجاگر کرنے کا مقصد مردوں کو ان کے مقام و مرتبہ کا احساس دلانا ہے کہ معاشرے کی اصلاح ان کے ذمہ ہے جس کی عملی صورت تب ہی ممکن ہے جب معاشرے کی بنیادی اکائی یعنی گھریلو زندگی کو بہتر انداز سے چلایا جائے، چھوٹوں پر شفقت، بڑوں کا احترام، ضروری اخراجات کو برداشت کرنا، دینی و دنیوی امور کو بخوبی سرانجام دینا ہی معاشرے کی اصلاح کی کلید ہے۔

اردو مفسرین نے قوامیت کے مفہوم کی وضاحت میں تقریباً انہی امور کا ذکر کیا ہے جو عربی مفسرین نے بیان کیے ہیں البتہ ان مفسرین میں سے اکثر کا منہج تفصیلی اور بیانی ہے۔ مولانا مودودیؒ کے بیان کردہ قوامیت کے مفہوم میں بہت سے اعتراضات جو مرد کی برتری کے حوالے سے کیے جاتے ہیں، رفع ہو جاتے ہیں۔ مرد کو قوام بنانے کا مفہوم یہ ہے کہ فضیلت کا یہ معیار اردو زبان کے الفاظ شرف، کرامت یا عزت کے معنی میں استعمال نہیں ہوئے بلکہ انسان کی بطور مرد طبعی صنفی خصوصیات اور قوتوں کی وجہ سے یہ لفظ استعمال کیا گیا ہے کیونکہ عورت فطرتاً گمزور پیدا کی گئی ہے اس لیے اس کو مرد کی حفاظت اور خبر گیری میں ڈال دیا گیا ہے۔

جب اللہ سبحانہ و تعالیٰ نے عورت کے لیے مرد کو قوام بنا دیا ہے۔ اس لیے محض دنیاوی مقاصد کے لیے نساہت پسند تحریک کا آلہ کار بننا مرد و عورت کے لیے اللہ کی نازل کردہ صریح نص کی خلاف ورزی ہوگی۔ کیونکہ اللہ سبحانہ و تعالیٰ نے متعدد قرآنی سورتوں میں مرد و عورت کے حقوق متعین فرمادیئے ہیں۔ اس میں نہ تو مرد کو اجازت ہے کہ آیت مبارکہ سے اپنی مرضی کا مفہوم نکال کے بلاوجہ عورتوں کو تنگ کریں اور نہ ہی عورتوں کو بلاوجہ پریشان ہونے کی ضرورت ہے کہ ہمارے حقوق میں کوئی کمی آگئی ہے بلکہ اس سے ایک تو عورت کی ذمہ داری میں کمی آئی ہے دوسرے شوہر کی ذمہ داری بڑھ گئی ہے۔

2۔ زوجات پر قوامیت رجال کے اسباب

اللہ سبحانہ و تعالیٰ نے شوہر کو قوام بنایا اور بعض کو بعض پر فضیلت دی ہے۔ اللہ سبحانہ و تعالیٰ کا فرمان ہے:

"شوہر اپنی بیویوں پر قوام ہیں، اس لیے کہ اللہ نے ان میں سے بعض کو بعض پر فضیلت دی ہے، اور اس لیے کہ شوہر اپنے مال خرچ کرتے ہیں۔"³⁰

قوامیت کے حکم سے پہلے میراث کے حصوں کی تقسیم کا حکم نازل کیا گیا جس میں خواتین کے حصے میں کمی کو مختلف نقطہ نظر سے دیکھا گیا؛ قرون اولیٰ میں اسے اجر و ثواب میں کمی سمجھا گیا اور میراث میں مردوں کے دو گنا حصے سے مرد وزن میں فرق ظاہر ہوا جس پر ام المؤمنین حضرت ام سلمہؓ نے آقا کریمؐ سے اپنی خواہش ظاہر کی کہ کاش خواتین بھی مردوں کی طرح

جہاد میں حصہ لیتیں تو انہیں عبادات اور اعمال میں مکمل حصہ ملتا، اس طرح جہاد میں شرکت کی خواہش کا جواب سورۃ النساء کی آیت مبارکہ میں دیا گیا اور ثواب کی خواہش کے جواب میں یہ آیت قرآنی نازل کی گئی ہے:

وَلَا تَتَّبِعُوا مَا فَضَّلَ اللَّهُ... - الخ³¹

"اور اس چیز کی ہوس مت کرو، جس میں تم میں سے بعض کو بعض پر اللہ نے فضیلت دی ہے، مردوں کے لیے ان کاموں کا حصہ (اجر) ہے جو انہوں نے کیے اور عورتوں کے لیے ان کاموں کا حصہ (اجر) ہے جو انہوں نے کیے ہیں۔"

اس کے علاوہ ایک صحابیہؓ نے شہادت میں مردوں کی نسبت عورتوں کی ادھی گواہی کا مسئلہ اجاگر کیا، تو سورۃ النساء کی آیت نمبر ۳۴ میں مردوں کی عورتوں پر فضیلت کی بجائے شوہروں کی بیویوں پر فضیلت کے پہلو کو بیان کر کے معاشرتی نظام کی بنیاد کو مضبوط بنایا گیا ہے۔

• تکلیف للزوج و تشریف للزوجة

قوامیت سے مراد زوج پر قوام ہونا ہے یعنی ولایت کے تحت شوہر کو اختیار دیا جاتا ہے کہ وہ اپنی بیوی کے لیے کھانے پینے وغیرہ کا انتظام کرے اور دیکھ بھال کے ساتھ ساتھ ہر طرح کے فرائض انجام دے۔ قوامیت زوج کو تکلیف للزوج و تشریف للزوجة بھی کہا جاتا ہے۔ استمتاع کو جائز قرار دے کر عقد نکاح کو پختہ عہد قرار دیا گیا ہے۔ جیسا کہ سورۃ النساء میں اللہ سبحانہ و تعالیٰ کا ارشاد ہے:

وَكَيْفَ تَأْخُذُ وَهُوَ... - الخ³²

"اور تم کیونکر واپس لوگے اس مال کو جب کہ تم (خلوت میں) ایک دوسرے کے ساتھ مل چکے ہو اور وہ تم سے پختہ بیثاق لے چکی ہیں۔"

• بیویوں کے حقوق کا تحفظ

علامہ جصاص لکھتے ہیں:

وَإِنْ أَرَدْتُمْ اسْتِبْدَالَ زَوْجٍ مَكَانَ زَوْجٍ... - الخ³³

"اور اگر تم ایک زوجہ کی جگہ دوسری بدلنا چاہو تو اگر تم نے اسے مال کا خزانہ بھی دیا ہو تو اس میں سے کوئی بھی چیز واپس نہ لینا۔"

31- القرآن، سورۃ النساء، 4: 32

32- القرآن، سورۃ النساء، 4: 21

33- القرآن، سورۃ النساء، 4: 20

یہاں یہ ظاہر ہو رہا ہے کہ بدسلوکی شوہر کی طرف سے ہو رہی ہو تو پہلی بیوی کا یہ حق شریعت نے تسلیم کیا ہے۔

وَلَنْ تَسْتَطِيعُوا أَنْ تَعْدِلُوا بَيْنَ النِّسَاءِ۔۔۔ الخ³⁴

"بیویوں میں عدل کرنے کی استطاعت تمہارے اندر نہیں ہے، تم یہ کرنا بھی چاہو تو نہیں کر سکتے اس لیے

قانونِ الہی کی رضا کے لیے یہی کافی ہے کہ تم ایک طرف ہی نہ مائل ہو جانا کہ دوسری کو لھکتا چھوڑ دو۔"

اس سے یہ بات بھی سامنے آتی ہے کہ بیویاں آپس میں دوسری بیویوں کی طرح حقوق کا مطالبہ تو کر سکتی ہیں لیکن وہ

صنف مخالف جیسے حقوق کا مطالبہ کریں تو یہ خلافِ فطرت اور خلافِ عقل ہے۔

فَلَا تَعْضُلُوهُنَّ أَنْ يَنْكِحْنَ إِزْوَاجَهُنَّ إِذَا تَرَاضُوا بَيْنَهُنَّ بِالْمَعْرُوفِ³⁵

"(کسی بیوی کو طلاق دینے کے بعد) تم اس کام میں مداخلت نہ کرو کہ وہ کسی دوسرے شخص سے نکاح

کر لیں جس پر وہ دونوں رضامند بھی ہوں۔"

یہاں یہ حکم بھی مراد ہو سکتا ہے کہ شوہر کا کسی بیوی کی طرف میلان نہیں رہا تو اسے طلاق دے کر کسی اور سے نکاح

کرنے سے روکنے کی وجہ بھی نہ بنے۔

ان وجوہات کی وجہ سے شوہر کو ذمہ دار بنایا گیا ہے تاکہ بیویوں کے حقوق کا تحفظ ممکن بنایا جاسکے۔

وَاللَّاتِي تَخَافُونَ نُشُوزَهُنَّ۔۔۔ الخ³⁶

"اور اگر تمہیں ان کی طرف سے نافرمانی کا خدشہ ہو تو انہیں سمجھاؤ اور ان کو ان کی خواب گاہوں میں

اکیلا چھوڑ دو، اور ان کو (تادیب کے لیے ہلکا سا) مارو پھر اگر وہ تمہاری بات مان لیں تو ان کے خلاف

کوئی راہ تلاش نہ کرو۔"

اس آیت کی رُو سے شوہر کو نافرمان بیوی پر ایک درجہ یہ مل گیا کہ نافرمان بیوی کو نصیحت کرنے کا اختیار بھی شوہر کو اللہ

سبحانہ و تعالیٰ نے دے رکھا ہے، اس سے ثابت ہوا کہ دین اسلام میں دیئے گئے عائلی اصول و ضوابط انسانی فطرت کے عین

مطابق ہیں، انسانی فطرت میں فضائل و رذائل کے لحاظ سے ہر طرح کی خصوصیات موجود ہیں اس لیے منفی رویوں کو

سدھارنے کے اصول بھی ہیں اور مسلمہ اصول بھی ہیں، کیونکہ اللہ سبحانہ و تعالیٰ نے انسان کو فطرت پر تخلیق کیا ہے اگر کوئی

اپنی فطرت کے خلاف عمل کرتا تو اسے سدھارنے کے اصول ہونا ہی معاشرتی امن کا ضامن ہے۔

34۔ القرآن، سورۃ النساء، 4: 129

35۔ القرآن، سورۃ البقرۃ، 2: 232

36۔ القرآن، سورۃ النساء، 4: 34

• بیوی کی حفاظت، نگہبانی، دیکھ بھال اور تادیب

شوہر بیویوں پر اس لیے قوامیت رکھتے ہیں کہ اللہ تعالیٰ نے ان میں سے ایک کو دوسرے پر برتری دی ہے اور اس وجہ سے بھی کہ وہ (شوہر) بیویوں کا خرچ برداشت کرتے ہیں۔ بیوی کا نفقہ یعنی کھانا، لباس اور رہائش شوہر پر واجب ہے۔

وَاتُوا النِّسَاءَ صِدْقَاتِهِنَّ نَخْلَةً³⁷ "اور بیویوں کو ان کے حق مہر خوشی سے ادا کرو۔"

امام جصاصؒ مرد کی اپنی بیوی پر قوامیت کی صورت یہ بیان کرتے ہیں:

"قَوَامُونَ عَلَى النِّسَاءِ قِيَامَهُمْ عَلَيْهِنَّ بِالتَّأْدِيبِ وَالتَّنْذِيرِ وَالْحَفْظِ وَالصِّيَانَةِ لِمَا فَضَّلَ اللَّهُ بِهِ الرَّجُلَ عَلَى الْمَرْأَةِ فِي الْعَقْلِ وَالرَّأْيِ وَبِمَا أَلْزَمَهُ اللَّهُ تَعَالَى مِنَ الْإِنْفَاقِ عَلَيْهَا"³⁸

یعنی کہ مرد کی قوامیت کی صورت یہ ہے کہ وہ بیوی کی حفاظت، نگرانی، ضرورت پوری کرنے، تادیب کرنے اور اچھی حالت میں رکھنے کا ذمہ دار ہے کیونکہ اللہ سبحانہ و تعالیٰ نے عقل و رائے میں شوہر کو زوجہ پر فضیلت دی ہے مزید یہ کہ وہ عورت کے اخراجات کا کفیل ہے۔ آیت مبارکہ متعدد معانی پر دلالت کرتی ہے۔ (جیسے شوہر کو بیوی پر رتبے میں افضلیت حاصل ہے۔ بیوی کی حفاظت، نگہبانی، دیکھ بھال اور تادیب مرد کی ذمہ داری ہے۔

• عقدِ نکاح

امام جصاصؒ احادیثِ نبویہ کی رو سے شوہر وں کی فضیلت کو اجاگر کرتے ہوئے حج کے خطبہ میں موجود بیویوں کے حقوق اور شوہروں کی ذمہ داریوں بیان کرتے ہیں۔ شوہر کے مال میں سے صدقہ کرتے ہوئے بھی شوہر کی اجازت ضروری ہے، شوہر کی اجازت کے بغیر نفلی روزہ نہیں رکھ سکتی ہے، اپنی شخصیت میں شوہر کی پسند کے مطابق نکھار پیدا کرے، (بھلائی کے کاموں میں اور گھریلو امور میں) شوہر کا حکم مانے، شوہر کے مال (ظاہری اور معنوی) کی حفاظت کرے، سورۃ النساء کی آیت نمبر ۳۴ سے علامہ جصاص یہ استدلال پیش کرتے ہیں کہ شوہر وں پر بیویوں کے نان و نفقہ کے حقوق اس طرح لازم ہیں کہ اگر شوہر انہیں ادا نہ کر سکے تو زوجین میں علیحدگی کر دینی چاہیے۔ اس طرح حقوق کے واجب ہونے کے لحاظ سے زوجین کے حقوق میں برابری پائی جاتی ہے، کیونکہ عقدِ نکاح کی وجہ سے مہر اور نفقہ واجب ہوا ہے اگر وہ یہ ادا نہیں کر سکتا تو اسے عقد ختم کرنا ہوگا، اس لیے بھی کہ مہر و نفقہ کے بعد شوہر اپنی زوجہ پر قوامیت کا درجہ حاصل کرتا ہے، نکاح کے بعد ہی شوہر کی حیثیت سے اسے حقوق ملتے ہیں، نکاح کی وجہ سے بیوی کی ذمہ داری شوہر پر عائد ہوگئی، نکاح کی وجہ سے بیوی پر برتری حاصل ہوئی، وظیفہ زوجیت بھی نکاح کا متقاضی ہے نفقہ کا نہیں، محض رقم دے کر کوئی بھی تعلق قائم نہیں کیا جاسکتا جب تک عقد نکاح کا وسیلہ اختیار نہ کیا جائے۔

37- القرآن، سورۃ النساء، 4:4

38- الجصاص، احکام القرآن، تحقیق، قماوی، 148/3

اس طرح عقد نکاح کو قبول کر کے بیوی نفقہ کی حقدار بن گئی اور شوہر بیوی کی ذات کا مالک بن گیا، اس طرح ملکیت کا مثل واجب ہو گیا، اس طرح مثل بضع اس کی قیمت ہے جو مہر مثل ہے، اس کی وضاحت میں آیت سے استدلال پیش کرتے ہیں:

فَمِنْ اَعْتَدَى عَلَيْكُمْ - - الخ ³⁹

"جو شخص تم پر جتنی زیادتی کرے، اس پر تم اتنی ہی زیادتی کرو، جتنی وہ کر چکا ہے۔"

یعنی ایسی چیز کے بدلے ملکیت حاصل ہوئی جس کا اس کی جنس میں کوئی مثل نہ ہو، اس طرح مثل بضع، مہر مثل ہے۔ اسی طرح لڑکی کا نکاح ولی کی اجازت کے بغیر باطل قرار دیا گیا ہے اور اگر تعلق بھی قائم ہو گیا تو مہر مثل ہر صورت میں واجب الادا ہوگا۔

• نکاح کا مقصد حصار، قوامیت اور محافظت

الکیا ہر اسی لکھتے ہیں کہ سورۃ البقرۃ میں زوج کے درجہ کا ذکر کرنے کے بعد اللہ تعالیٰ نے سورہ نساء میں شوہروں کی قوامیت کا حکم بھی نازل فرما دیا۔ اس سے ظاہر ہو گیا کہ نفقہ کی وجہ سے شوہر کو محافظ بنایا گیا ہے جس کا ثبوت یہ ہے کہ اگر وہ نفقہ نہیں دے سکتا تو وہ اس کا محافظ بھی نہیں ہے کیونکہ یہ بندھن پر گوشت کی مانند ہے، یعنی جس طرح گوشت کو لکڑی وغیرہ پر رکھ کر زمین یعنی مٹی سے محفوظ کیا جاتا ہے، یہ اس چیز کی طرح ہے جس کے لیے دیکھ بھال، حفاظت اور قلعہ بندی ضروری ہے، بالکل اسی طرح بیوی کے لیے قوام ضروری ہے، وہ لکھتے ہیں کہ اس کے پاس قوامیت ہونا ضروری ہے:

"و لم یشرع النکاح إلا لتحصینہا وحاجتہا إلى القوام، فإذا زال هذا المعنى، فالأصل أن لا یثبت الرق علی الحرۃ۔"⁴⁰

یعنی عورت کی حفاظت اور قوامیت کے علاوہ تو نکاح مشروع نہیں ہے، اگر یہ مفہوم ختم کر دیا جائے تو اصل بنیاد یہ ہے کہ آزاد عورت پر غلامی قائم نہیں ہوتی ہے۔ اور امام شافعی کا قول بھی یہی ہے کہ "لکونہ تواماً علیہا، یمنعها من اللج و صوم التلوع۔" یعنی وہ (شوہر) اس (بیوی) پر قوام ہے، اسی لیے حج اور نفلی روزوں سے روکتا ہے۔⁴¹

سورۃ النساء کی اس آیت کی رو سے شوہر کو قوام بنایا گیا ہے اور اس پر مال خرچ کرنے کی وجہ سے اسے شوہر کی سرپرستی میں دیا اور اسے بیرونی جھمیلوں سے بچایا۔ اس طرح قوامیت کی وجہ سے شوہر کے ماتحت رکھا اور اسے بیرونی سرد و گرم سے محفوظ کر دیا۔ اسی طرح ہر جگہ خرچ کی ذمہ داری اور رکھ رکھاؤ کا معاملہ بیان کیا گیا ہے۔ جیسے اللہ تعالیٰ کا فرمان ہے:

39- القرآن، سورۃ البقرۃ، 2: 194

40- الکیا ہر اسی، احکام القرآن، 1/163

41- الکیا ہر اسی، احکام القرآن، 1/163

"صاحب حیثیت (شوہر) اپنی وسعت (استعداد) کے مطابق خرچ کرے۔"

صاحب تفسیر اس آیت کی تفسیر میں لکھتے ہیں کہ اس آیت میں خرچ کرنے کا سبب بیان کیا گیا ہے، اس لیے ضروری ہے، جیسا کہ علماء نے اس سے یہی مراد لیا ہے کہ ”متی عجز عن نفقتها لم یکن قواما علیہا“⁴³ ترجمہ: جب وہ خرچ کرنے سے عاجز ہو تو اس کا توام یعنی ذمہ دار نہیں رہے گا تو گھر میں روکے رکھنے کا اختیار ختم ہو جائے گا اور اس میں شافعیؒ مذہب کے مطابق نکاح فسخ ہو جائے گا، کیونکہ اگر وہ اس کی سرپرستی کرنے اور اسے قید کرنے سے الگ ہو جائے تو نکاح سے استثنیٰ کا مقصد ٹوٹ جاتا ہے۔ نکاح کا مقصد شافعی مکتب فکر کے مطابق ”لأنه إذا خرج عن كونه قواما علیہا، وحابسا لها، فقد أحل غرض التحصين بالنكاح“⁴⁴ ترجمہ: وہ اپنے توام ہونے کے مقصد سے نکل جائے گا، اور اس عورت کی عزت کی حفاظت کے قابل نہیں رہا، وہ نفقہ و خرچ نہ دینے کی وجہ سے اس کی ذمہ داری ادا کرنے کے قابل نہیں رہا، اور بیوی اس کی قوامیت، سرپرستی، قلعہ بندی سے آزاد ہو جاتی ہے جو نکاح کی وجہ سے تھی کیونکہ نکاح کا مقصد حصار اور محافظت ہے ورنہ وہ شیطان کے جال اور درپیش مشکلات کا شکار ہو جائے گی۔ اور جب وہ اس کا توام نہیں رہے گا تو اس کا عقد فسخ کرنے کا باعث بنے گا، نکاح کے معاہدہ کا مقصد ختم ہو جائے گا، جس مقصد کے لیے نکاح کا حکم ہے۔ پس فقہ شافعی میں جب کوئی شوہر نان و نفقہ نہ دے سکے تو وہ کسی بھی طرح عورت کو اپنے پاس رکھنے کا مجاز نہیں ہے۔

• قوامیت کا سبب مال صرف کرنا اور سرکشی کا سدباب کرنا

سید ابوالاعلیٰ مودودیؒ نے مرد کے توام ہونے کا سبب اس طرح بیان کیا ہے: کیونکہ اللہ نے بعض کو بعض پر افضلیت دی ہے اور یہ فضیلت شوہروں کو اس لیے ملی ہے کہ شوہر بیویوں پر اپنا مال صرف کرتے ہیں۔⁴⁵ اور دوسرا بیویوں کی سرکشی کو روکنے کے لیے بھی شوہر بیویوں پر توام بنائے گئے ہیں۔

• گھریلو ریاست کی سربراہی

مولانا عبدالرحمن کیلانیؒ نے سورۃ النساء: ۳۴ میں شوہروں کی اپنے گھر کی عورتوں پر قوامیت کے حوالے سے درج ذیل اسباب بیان کرتے ہوئے لکھا ہے کہ شوہر بیویوں پر اس لیے قوام ہیں کہ ان کی جسمانی ساخت مضبوط ہے۔ اس لیے کہ وہ مشقت طلب کام کر کے کما سکتے ہیں۔ شوہر اچھے طریقے سے اپنی ذمہ داریاں نبھا سکتے ہیں اس لیے وہ بیویوں کی ذمہ داری اٹھا

42- القرآن، سورۃ الطلاق، 7:65

43- الکیا ہر ای، احکام القرآن، 1/163

44- الکیا ہر ای، احکام القرآن، 1/163

45- مودودی، تفہیم القرآن، 1/349

سکتے ہیں۔ شوہروں میں ذمہ داریاں سنبھالنے کی صلاحیت زیادہ ہے۔ مفسر کے نزدیک تاریخ نے ثابت کیا ہے کہ مردوں نے زندگی کے ہر شعبہ میں نمایاں کارنامے سرانجام دیے ہیں لہذا گھر کا سربراہ مرد کو ہونا چاہیے۔

دوسرا سبب یہ بتایا کہ شوہر کے ذمہ بیوی بچوں کے معاشی اخراجات ہوتے ہیں کیونکہ شوہر سخت محنت کر سکتا ہے جبکہ بیوی کے لیے ممکن نہیں ہے اس طرح گھر کی ریاست کا سربراہ تو مرد ہے لیکن خانہ داری سے متعلق امور کی سربراہ بیوی ہے۔ اسی طرح طلاق اور رجوع کا اختیار شوہر کو تفویض کیا گیا ہے کیونکہ شوہر اپنے گھر والوں پر حاکم ہوتا ہے اس لیے اس سے ان ذمہ داریوں کے بارے میں بھی پوچھا جائے گا۔ جبکہ بیوی سے اس کے شوہر اور اولاد پر حکمرانی سے متعلق پوچھا جائے گا۔⁴⁶

• کفالت و تولیت

مولانا امین احسن اصلاحیؒ نے سورۃ النساء: ۳۴ کی تفسیر میں توامون کی تفسیر بیان کرتے ہوئے اس کے مادہ قام علی کی رو سے توامون علی النساء سے کفالت و تولیت کا مفہوم اخذ کیا ہے۔ گھر کی ریاست کا سربراہ شوہر ہے۔ اس لیے یہاں توامیت کی ذمہ داری شوہر پر ڈالی گئی ہے۔ کیونکہ وہ محافظت، مدافعت اور کمانے کی صلاحیت رکھتا ہے۔ وہ یہ بھی واضح کرتے ہیں کہ شوہر کی یہ فضیلت کلی طور پر نہیں ہے بلکہ صرف توامیت کے تفوق کو ثابت کرتی ہے۔ اسی طرح بیوی کی فضیلت کے بھی پہلو بیان کر دیے ہیں اگرچہ ان کا تعلق توامیت سے نہیں کیونکہ گھر اور بچے سنبھالنے کی صلاحیت بیوی کے اندر بدرجہ اتم موجود ہوتی ہے چنانچہ میاں بیوی دونوں ہی کسی نہ کسی لحاظ سے فضیلت رکھتے ہیں۔

توامیت کی دوسری حیثیت یہ ہے کہ شوہر اپنی بیوی کی معاشی و کفالتی ذمہ داری بھی اٹھاتا ہے۔ کیونکہ شوہر میں یہ ذمہ داری اٹھانے کی صلاحیت موجود ہے۔⁴⁷

• اہل و عیال کے اخراجات کی کفالت

سورۃ النساء: ۳۴ کی تفسیر میں پیر محمد کرم شاہ کے نزدیک گھریلو زندگی کو اصول و ضوابط کے تحت لائے بغیر گھر کی مختصر و اہم ریاست کا امن و سکون تباہ ہو جائے گا اس لیے اس اہم ذمہ داری کو اٹھانے کے دو امیدوار ہیں: والد یا والدہ۔ قرآن کریم نے والد کو اس ذمہ داری کا اہل قرار دے کر اسے خاندانی ریاست کا قوام بنا دیا ہے۔ اور اس توامیت کی دو خوبیاں واضح فرمادی ہیں ایک وہبی اور دوسری کسبی۔ اس سے پتہ چلتا ہے کہ پیر محمد کرم شاہ نے والدین کے رشتے کو ظاہر فرما کر گھر کو ایک ایسے ادارے کی حیثیت دی ہے جس میں میاں بیوی کو بحیثیت والدین پیش کیا ہے اور گھر کی مملکت کا رئیس خاوند کو بحیثیت باپ قرار دیا ہے کیونکہ مرد اپنی بیوی کے لیے شوہر کی حیثیت سے اور اولاد کے لیے بحیثیت باپ ایک سائبان کا کردار ادا کر

46- عبدالرحمن کیلانی، تیسیر القرآن، 1/396-398

47- اصلاحی، تدبر قرآن، 2/291-293

آیات اور احادیث میں دی گئی ہے۔ فضیلت کے باوجود شوہر پر بیوی کے حقوق کی تاکید کا ذکر ملتا ہے۔ اس آیت میں مرد کی فضیلت کے وضاحت میں مفسر نے مختلف اسباب بیان کیے ہیں جس میں سے چند اسباب ماقبل بیان ہو چکے ہیں مزید اسباب یہ ہیں کہ شوہر کو بیوی کا منتظم بنا دیا گیا ہے، نفقہ کی ادائیگی کی وجہ سے بھی شوہر قوام ہے، شوہر کی اطاعت بیوی پر واجب کر کے اسے قوامیت دی گئی ہے۔ بیوی کی نافرمانی پر سرزنش کا حق شوہر کو دے کر اسے قوامیت دی گئی ہے۔ اور امام جصاص کے نزدیک نشوز پر بیوی کو مارنا بھی مباح ہے۔ شوہر کے پاس طلاق کا حق ہے وہ طلاق دے کر بیوی کو چھوڑ سکتا ہے جبکہ بیوی کو خلع کے لیے بھی شوہر سے ہی علیحدگی کا مطالبہ کرنا ہوتا ہے، چاہے عدالت کے ذریعے ہی کیا جائے۔ شوہر ایک وقت میں چار بیویاں رکھ سکتا ہے جب کہ عورت ایک وقت میں صرف ایک شخص کے ساتھ نکاح کے رشتہ میں منسلک رہ سکتی ہے۔

فضیلت کے کچھ متفرق اسباب بھی ہیں جیسا کہ میراث میں شوہر کا حصہ بیوی سے زیادہ ہے۔ شوہر جہاں رہنا اور جانا چاہے گا بیوی ادھر ہی رہے گی لیکن شوہر اپنی بیوی کی مرضی کا پابند نہیں ہے۔⁵⁴

الکلیا ہر اسی نفقہ کے وجوب کے لیے مرد کی قوامیت کے بارے میں لکھتے ہیں: "بقتضی وجوب حقوق لها فی النحصن والنفقة والمهر"⁵⁵ الکلیا ہر اسی کے نزدیک یہ آیت بیوی کے حصن یعنی قلعہ بندی، نفقہ اور جہیز کے لیے اس کے حقوق کے جواز کی ضرورت کو اجاگر کرتی ہے۔ صاحب تفسیر کے نزدیک "بقتضی أنه مفضل علیہا"⁵⁶ یہ ضروری ہے کہ وہ (شوہر) اس (بیوی) کے لیے افضل ہو۔ یعنی قوامیت کے لیے درجہ فضیلت کا ہونا ضروری ہے۔

امام کشف نے اس آیت کے تحت جو بیان کیا ہے اس کا خلاصہ یہ ہے کہ مرد وزن دونوں پر ایک دوسرے کے حقوق معروف طریقے سے لازم ہیں چاہے وہ معاشرتی حقوق ہوں یا ازدواجی۔ ہر ایک کی پاسداری دوسرے فریق پر لازم ہے۔⁵⁷

• وسعتِ ظرف اور برداشت کی صلاحیت

سورہ البقرہ کی آیت نمبر ۲۲۸ کی تفسیر میں ابن عطیہ نے شوہر کے درجہ فضیلت کے ضمن میں ابن عباسؓ، شحاک، ابن زید، عامر شعبی، ابن اسحاق وغیر ہم سے روایات لی ہیں لیکن ان کے مکمل کتابی حوالے بیان کرنے سے احتراز برتا ہے۔ لیکن سب سے زیادہ ابن عباسؓ کی روایت کو موضوع بحث بنایا ہے۔⁵⁸ الدرر جتہ کے لفظ کو ابن عباسؓ کے قول کے مطابق شوہروں

54- الجصاص، احکام القرآن، تحقیق، قحواوی، 2/68-71

55- الکلیا ہر اسی، احکام القرآن، 1/163

56- الکلیا ہر اسی، احکام القرآن، 1/163

57- ابوالقاسم محمود بن عمرو بن أحمد الزمخشري جار اللہ (المتوفى: ۵۳۸ھ)، الکشاف عن حقائق غوامض التنزیل، (بیروت: دار الکتب العربی،

1407ھ)، 1/272

58- ابن عطیہ، المحرر الوجیز فی تفسیر الکتاب العزیز، 1/305

کو حسن معاشرت پر اکسانا اور بیویوں کے مال و اخلاق میں وسعتِ ظرف ہے۔ کیونکہ برتر کو چاہیے کہ اپنی ذات کے اندر برداشت پیدا کرے۔ ابن عطیہ کے نزدیک یہ عمدہ اور خوب صورت بات ہے۔⁵⁹ جن کی تفصیل امام قرطبیؒ کے بیان کردہ مسائل میں دی گئی ہے۔

• درجہ بمعنی قوت و صلاحیت

امام قرطبیؒ سورۃ البقرۃ کی آیت نمبر ۲۲۸ کی رو سے شوہر کی فضیلت کو بیان کرتے ہوئے لکھتے ہیں⁶⁰ کہ حقوق زوجیت میں بیویوں کے حقوق خاوندوں پر اسی طرح ہیں جس طرح خاوندوں کے اپنی بیویوں پر ہیں۔ صاحبِ تفسیر کے نزدیک شوہروں کے لیے بیویوں پر درجہ یعنی رتبہ ہے یہاں درجہ کے معانی راستے کا بلند اور بڑا حصہ، لپیٹنا، قوت کا اظہار، چلنے کی قوت وغیرہ بیان کرتے ہیں۔ اسی طرح آدمی کے مرتبہ کی زیادتی کا سبب عقل، خرچ کی صلاحیت، دیت، میراث اور جہاد وغیرہ کو قرار دیتے ہیں۔ الدر جہ کا معنی داڑھی کو صحیح کی بجائے ضعیف قول قرار دیتے ہیں۔⁶¹

امام قرطبیؒ ابن عربی کے قول کو بیان کرتے ہیں کہ کسی شخص کے لیے بہترین بات یہ ہے کہ ایسی بات کہنے سے اجتناب کرے، جو اسے معلوم نہ ہو، بالخصوص کلام اللہ کے بارے میں۔ اور خاوندوں کی اپنی بیویوں پر فضیلت کسی سے پوشیدہ نہیں ہے، بلکہ حقیقت یہ ہے کہ عورت کی تخلیق ہی مرد سے ہوئی ہے، پس مرد ہی اس کی اصل ہے۔⁶²

شوہر کی قوامیت و برتری کے اسباب میں نقلی عبادات کے لیے شوہر کی اجازت کا ضروری قرار دیا جاتا بھی ہے۔ اسی لیے حدیث نبویؐ میں یہ تمثیل بیان کی گئی ہے کہ لَوْ أَمَرْتُ أَحَدًا أَنْ يَسْجُدَ لِأَحَدٍ، لَأَمَرْتُ الْمَرْأَةَ أَنْ تَسْجُدَ لِزَوْجِهَا⁶³ یعنی اگر غیر اللہ کو سجدہ جائز ہوتا تو بیوی کو حکم ہوتا، کہ وہ اپنے خاوند کو سجدہ کرے۔ صاحبِ تفسیر نے الدر جہ کے لفظ کو ابن عباسؓ کے قول کے مطابق شوہروں کو حسن معاشرت پر اکسانا اور بیویوں کے مال و اخلاق میں وسعتِ ظرف قرار دیا ہے۔⁶⁴ وظیفہ زوجیت کو بھی عقدِ نکاح کے حق کے طور پر بیان کیا ہے۔ حدیث نبویؐ ہے کہ إِذَا دَعَا الرَّجُلُ امْرَأَتَهُ إِلَى فِرَاشِهِ،

59- ابن عطیہ، المحرر الوجیز فی تفسیر الکتاب العزیز، 306/1

60- شمس الدین ابو عبد اللہ محمد بن احمد بن ابی بکر بن فرح الانصاری الخزرجی القرطبی (متوفی: ۶۷۱ھ)، الجامع لأحكام القرآن / تفسیر القرطبی، تحقیق: احمد البردونی، ابراہیم طفیش (القاهرة: دار الکتب المصریة، 1964)، 125-123/3

61- ابن عطیہ، المحرر الوجیز فی تفسیر الکتاب العزیز، 306/1

62- القاضی محمد بن عبد اللہ ابو بکر بن العربی المعافری الاشعری المالکی، أحكام القرآن (بیروت: دار الکتب العلمیة، 2003)، 256/1

63- أبو عبد اللہ محمد بن یزید بن ماجہ القزوینی، سنن ابن ماجہ، محقق: شعیب الارنؤوط (بیروت: دار الرسالۃ العالیة، 2009)، کتاب النکاح،

باب حق الزوج علی المرأة، حدیث: 1853، 58/3

64- ابن عطیہ، المحرر الوجیز فی تفسیر الکتاب العزیز، 306/1

فَأَبَتْ أَنْ تَحْيِيَ، لَعْنَتَهَا الْمَلَائِكَةُ حَتَّى تُصْبِحَ.⁶⁵ یعنی کہ ایسی عورت جس نے شوہر کے بلاوے پر اس کے پاس جانے سے انکار کیا تو طلوع صبح تک فرشتے اس پر لعنت کرتے رہتے ہیں۔

• مہر دینا اور ادب سکھانا

امام بغوی^{۶۵} درجہ کے متعلق مختلف اقوال نقل کرتے ہیں، ان کے نزدیک شوہروں کا بیویوں پر ایک درجہ فوقیت مہر دینے کی وجہ سے ہے۔ اور ایک قول کے مطابق جہاد کے سبب یا عقل کے اعتبار سے، شہادت کے اختیار، زیادہ میراث، دیت کے حق، حق طلاق اور حق رجوع اس کے اسباب ہیں۔ الدرجہ کا معنی حق میں فضیلت کے معیار کو قرار دیتے ہیں۔ اپنے اہل و عیال کو نیکی کا حکم دینے اور برائی سے منع کرنے کی تعلیم دینا، اللہ کریم کے احکام پر عمل کرنے، معروف کو اپنانے اور برائی سے رک جانے کی تعلیم دینا، انہیں ادب سکھانا تاکہ ان کی دنیا اچھی ہو اور آخرت میں جہنم سے بچ جائیں یہ ذمہ داری بھی ایک شوہر اور والد کی حیثیت سے مرد پر عائد ہوتی ہے۔ امام بغوی لکھتے ہیں کہ "زَوْجَتِهِ، وَأَصْلُ الْبَعْلِ السَّيِّدِ وَالْمَالِكُ، أَحَقُّ بِرَدِّهِنَّ: أَوْلَىٰ بِرَجْعَتِهِنَّ إِلَيْهِمْ"⁶⁶ یعنی بیوی کے لیے شوہر سردار اور مالک کی حیثیت رکھتا ہے، اسی لیے وہ طلاق رجعی میں رجوع کا زیادہ حقدار ہے۔

• درجہ سے مراد شوہروں کا حق رجوع

اس آیت کی تفسیر میں سید قطب^{۶۷} درجہ سے مراد شوہروں کا حق رجوع لیتے ہیں کیونکہ طلاق رجعی میں وہ اپنی مطلقہ بیوی کو اپنی زوجیت میں لوٹانے کے زیادہ حق دار ہیں۔ اور شوہر کو حق رجوع اس لیے دیا گیا ہے کیونکہ طلاق کا حق بھی اسی کے پاس ہے۔ وہ بیوی کے حق مراجعت کو بے محل اور سقیم کہہ کر تنقید کرتے ہیں کہ کوئی عورت طلاق کے بعد خود اپنے شوہر کے پاس چلی جائے اور اسے اپنی زوجیت میں لے لے۔⁶⁷

مفتی محمد شفیع^{۶۸} نے سورہ بقرہ کی آیت "وَأَكْفُرْنَ بِاللَّهِ" کے حوالے سے وہ اسلام کی رو سے بیوی کی حیثیت بیان کرتے ہیں کہ دنیا کی دو اہم چیزیں عورت اور دولت ہیں پھر ان دونوں کے دو پہلو ہیں۔ پہلا یہ کہ عالم کی بقاء اور ترقی کا دار و مدار ان دونوں پر ہے۔⁶⁹ دوسرے یہی دو چیزیں فتنہ و فساد کا سبب ہیں۔ چنانچہ قرآن مجید میں بیان کردہ ضابطہ حیات کی رو سے

65- محمد بن اسماعیل بخاری، صحیح البخاری، کتاب النکاح، باب: إِذَا بَاتَتْ الْمَرْأَةُ مُهْرًا فَهِيَ رَزَقٌ جَمًّا، حدیث: 1994/5، 4897

66- البغوی، معالم التنزیل فی تفسیر القرآن / تفسیر البغوی، 1/300

67- سید قطب، فی ظلال القرآن (عربی)، 1/290

68- القرآن، سورۃ البقرہ، 2: 228

69- محمد شفیع، معارف القرآن، 1/547

عورت اور دولت کا ایسا مقام و معیار متعین کر دیا گیا ہے جو فوائد و ثمرات کا باعث اور فتنہ و فساد سے بچاتا ہے۔⁷⁰

• توامیتِ رجال کا سببِ تعلیم و تربیت

اللہ سبحانہ و تعالیٰ کا فرمان ہے:

يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ⁷¹

"اے اہل ایمان! تم خود کو اور اپنے اہل و عیال کو اس آگ سے بچاؤ، جس کا ایندھن انسان اور پتھر ہوں گے۔"

ذیل میں منتخب تفاسیر قرآن کی روشنی میں توامیتِ رجال کا سببِ تعلیم و تربیت سورۃ التحریم: ۶ کی رو سے پیش کیا جاتا ہے۔

• انسان پر اپنی اولادوں اور اپنے اہل کو دین، بھلائی اور ضروری آداب سکھانا فرض ہے۔

امام جصاص⁷² نے سورۃ التحریم کی آیت نمبر ۶ کی تفسیر میں لکھا ہے کہ انسان پر اپنی اولادوں اور اپنے اہل کو دین، بھلائی اور ضروری آداب سکھانا فرض ہے۔ کیونکہ اللہ سبحانہ و تعالیٰ کا فرمان ہے:

وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا⁷²

"اور آپ اپنے گھر والوں کو نماز کا حکم دیں اور خود بھی اس پر قائم ہو جائیں۔"

اللہ سبحانہ و تعالیٰ نے نبی کریم صلی اللہ علیہ وآلہ وسلم سے ارشاد فرمایا:

وَأَنْذِرْ عَشِيرَتَكَ الْأَقْرَبِينَ⁷³

"اور اپنے قریبی رشتے داروں کو (عذاب) سے ڈرائیں۔"

اسی طرح احادیث نبویہ کی روشنی میں اہل ایمان سربراہ پر اپنے افراد خانہ کی دنیا و آخرت سنوارنے کے متعلق احکام بیان کیے ہیں۔ گھر کے مسلمان سربراہ سے راعی یعنی نگران کی حیثیت سے آخرت میں اولاد کے بارے میں باز پرس ہوگی، اسی طرح بطور امیر یعنی سردار اور حاکم کی حیثیت سے اپنے گھر کی رعایا کے متعلق جواب دہ ہوگا۔ والد کی طرف سے اپنی اولاد کو سب سے قیمتی تحفہ اچھا نام رکھنا، اچھی تعلیم و تربیت اور نماز کی تلقین کو قرار دیا گیا ہے۔⁷⁴

الکلیہر اسی نے اس آیت کی تفسیر میں امام جصاص کی طرح اولاد کی تعلیم و تربیت، اوامر و نواہی اور رشتے داروں کو

70- محمد شفیع، معارف القرآن، 547/1

71- القرآن، سورۃ التحریم، 6:66

72- القرآن، سورۃ طہ، 20:132

73- القرآن، سورۃ الشعراء، 26:214

74- الجصاص، احکام القرآن، تحقیق، قماوی، 5/364-365

آخرت کے عذاب سے ڈرانے کی بات کی ہے۔⁷⁵

علامہ زمخشری اس آیت کی تفسیر کرتے ہوئے لکھتے ہیں کہ گناہوں کو ترک کر کے اور فرمانبرداری اختیار کر کے اپنی ذات اور اپنے گھر والوں کو جہنم سے بچایا جائے، اس ضمن میں یہ روایت نقل کرتے ہیں:

رحم الله رجلا قال يا أهلاه صلاتكم صيامكم زكاتكم مسكينكم يتيمكم حيرانكم لعل الله يجمعهم معه في الجنة

"اللہ تعالیٰ اس شخص پر رحم فرمائے جس نے کہا اے لوگو! تمہاری نمازیں، تمہارے روزے، تمہاری

زکوٰۃ، تمہارے مسکین، یتیم، تمہارے پڑوسی، تاکہ خدا انہیں جنت میں اپنے ساتھ ملا دے۔"

صاحب تفسیر کے نزدیک قیامت کے دن لوگوں کو سب سے زیادہ عذاب ان کی جہالت کے سبب ہو گا اور کہا کہ تمہارا اہل یعنی تمہارا خاندان۔ اس لیے خود بھی اور اپنے خاندان کو بھی فائدہ مند اور دوزخ کی آگ سے حفاظت کے قابل بنائیں، یہی اپنوں کے ساتھ سب سے بڑی ہمدردی ہے۔⁷⁶

ابن عطیہ کے نزدیک شوہر اور باپ اپنی اور اپنے گھر والوں کی اصلاح و حفاظت وغیرہ کا ذمہ دار ہے۔⁷⁷

اہل و عیال کی دنیا و آخرت کی حفاظت و اصلاح کا ذمہ دار گھر کے سربراہ کو قرار دیا گیا ہے تو اپنی شخصیت کی اصلاح کے ضامن ہر مکلف مرد و عورت انفرادی طور پر بھی ہیں، سربراہ کا کام ہے دین کی اصلاح کے مواقع پیدا کر کے دین کی اصلاح کی تعلیم و تربیت کرنا۔

علامہ قرطبی اس آیت کے مفہوم کو مختلف فقہاء و مفسرین کی آراء کے بیان کے بعد لکھتے ہیں کہ شوہر اپنے نفس کو بچائے اور اس کے اہل اپنے نفوس کو بچائیں۔ وہ لکھتے ہیں کہ "و رأیت وزوجک فی الوغی متقلدا سیفاً و رحماً"⁷⁸ یعنی میں نے جنگ میں تیرے خاوند کو تلوار اور نیزے سے آراستہ دیکھا۔ امام قرطبی کے نزدیک آدمی پر ضروری ہے کہ وہ اطاعت کے ساتھ اپنے نفس کو پاک کرے اور اپنے اہل کی اصلاح اس طرح کرے جس طرح حاکم اپنی رعیت کی اصلاح کرتا ہے۔

امام قرطبی کے نزدیک آدمی پر ضروری ہے کہ وہ اپنے نفس کی اصلاح اطاعت کے ساتھ کرے اور اپنے اہل کی اصلاح اس طرح کرے جس طرح حاکم اپنی رعیت کی اصلاح کرتا ہے۔ امام قرطبی لکھتے ہیں کہ بعض علماء کے نزدیک قُوا أَنْفُسَكُمْ میں

75- اَلکِیَابِ اِی، اَحْکَامُ الْقُرْآن، 4/425-426

76- الزمخشری، الکشاف عن حقائق غوامض التنزیل، 4/568

77- ابن عطیہ، المحرر الوجیز فی تفسیر الکتاب العزیز، 5/333

78- ابو عبد اللہ محمد بن احمد بن ابوبکر القرطبی، تفسیر قرطبی، معروف بہ الجامع لأحكام القرآن، مترجم: مولانا محمد بوستان، سید محمد اقبال گیلانی، محمد

انور گھالوی، شوکت علی چشتی (لاہور: ضیاء القرآن پبلی کیشنز، 2012)، 9/506-508

اولاد بھی داخل ہے کیونکہ اولاد اس کا بعض ہوا کرتی ہے۔ اس کی دلیل میں اللہ سبحانہ و تعالیٰ کا ارشاد نقل کرتے ہیں:

وَأَعْلَىٰ أَنْفُسِكُمْ أَنْ تَأْكُلُوا مِنْ بُيُوتِكُمْ⁷⁹

"تم پر کوئی حرج نہیں ہے کہ تم اپنے یا اپنے باپ دادا کے گھروں سے کھاؤ۔"

یہاں باقی رشتہ داروں کی طرح اولاد کا ذکر علیحدہ سے نہیں کیا ہے۔ وہ انہیں حلال و حرام کی تعلیم دے گناہ و معاصی سے

بچائے۔ اس کے علاوہ دوسرے احکام بھی سکھائے۔⁸⁰

امام بغویؒ کے نزدیک اپنے اہل و عیال کو نیکی کا حکم دینے اور برائی سے منع کرنے کی تعلیم دینا، اللہ کریم کے احکام پر عمل کرنے، معروف کو اپنانے اور برائی سے رک جانے کی تعلیم دینا، انہیں ادب سکھانا تاکہ ان کی دنیا اچھی ہو اور آخرت میں جہنم سے بچ جائیں یہ ذمہ داری بھی ایک شوہر اور والد کی حیثیت سے مرد پر عائد ہوتی ہے۔⁸¹

سید قطب اس آیت ربانی کی تفسیر میں لکھتے ہیں کہ بندہ مومن پر اپنی اور گھر والوں کی اصلاح کے بارے میں بھاری ذمہ داری عائد ہوتی ہے۔ ازواج کو اللہ کی بارگاہ رحمت میں استغفار کے ذریعے خود کو آگ سے بچانا چاہیے تاکہ توبہ کا انعام جنت میں باغات کی صورت میں مل سکے۔ کیونکہ جہنم کی آگ انتہائی سخت اور وہاں کا منظر اور ماحول دہشت سے بھرپور ہوگا۔⁸²

اردو مفسرین نے اس آیت کی تفسیر میں جو کچھ بیان کیا ہے اس کا خلاصہ یہ ہے کہ جب اللہ کے رسول ﷺ کی ازواج کو عمل صالح اور اطاعت کا حکم دیا جاسکتا ہے اور نبی کریمؐ اس پر مامور فرمائے گئے ہیں کہ اپنی ازواج کو نصیحت کے ذریعے اعمال صالح پر آمادہ کریں تو امت مسلمہ پر تو یہ عمل بجالانا ہر مسلمان گھرانے کے سربراہ پر درجہ اتم ضروری و موکد ہو گیا ہے۔ اس لیے اپنے اہل و عیال کو احکام الہیہ کی تعلیم دینا ضروری ہے۔ خود بھی احکام الہیہ پر عمل کرے اور گھر والوں کو باعمل بنانے کے لیے زبان اور ہاتھ سے کوشش کرنا شامل ہے۔⁸³

مندرجہ بالا تفاسیر میں شوہر کو قیام کہا گیا ہے اس لیے بیوی کو ادب اور اللہ کی طرف سے متعین کردہ حقوق سے آگاہی دلانا اس کی ذمہ داری ہے اسی لیے شوہر کو بیوی پر غلبہ حاصل ہے۔ وہ اس پر قبضہ و قدرت رکھتا ہے۔ کیونکہ وہ بیوی کی حفاظت اور دیگر امور کا ذمہ دار بھی ہے۔ شوہر کی معلومات وسیع ہوتی ہیں۔ اس کا دائرہ کار وسیع ہوتا ہے۔ خوشی غمی، لین دین میں اس کا

79- القرآن، سورۃ النور، 24: 61

80- علامہ قرطبی، تفسیر قرطبی، معروف بہ الجامع لأحكام القرآن (ترجمہ اردو)، 506/9-508

81- البغوی، معالم التنزیل فی تفسیر القرآن / تفسیر البغوی، 5/ 122

82- سید قطب، فی ظلال القرآن (عربی)، 2/ 225-226

83- تفصیل کے لیے دیکھیے: محمد شفیعؒ، معارف القرآن، 2/ 502؛ مودودیؒ، تنہیم القرآن، 2/ 29-30؛ عبدالرحمن کیلانیؒ، تیسیر القرآن،

تجربہ زیادہ ہوتا ہے۔ کیونکہ اس کا میل ملاپ معاشرے کے بڑے طبقے کے ساتھ ہوتا ہے، زمانے کے سرد و گرم سے واقفیت رکھتا ہے۔ گھریلو معاملات میں بیوی سے مشورہ کرنا سنت ہے۔ لیکن باہم مشاورت کے بعد شوہر نے بصیرت سے فیصلہ کرنا ہوتا ہے۔ کیونکہ شوہر زیادہ جسمانی طاقت رکھتا ہے۔ عقلی طور پر دل و دماغ دونوں صلاحیتوں سے بھرپور استفادہ کر سکتا ہے۔ وہ گھر کے افراد کے نفقہ کا ذمہ دار ہے۔ کچھ اسباب پر فقہاء کا اتفاق ہے جبکہ کچھ معاملات میں اختلاف رائے بھی موجود ہے۔

3- مرد کا ایک درجہ فوقیت

امام کشف نے اس آیت کی تفسیر میں مرد کی قوامیت کے اسباب کا ذکر کیا ہے جن میں عقل، مضبوطی، عزم، طاقت، تحریر، گھڑ سواری، تیر اندازی، نبوت وغیرہ سرفہرست ہیں اسی طرح حدود و قصاص میں گواہی دینا، میراث میں زیادہ حصہ، نقل و حمل، نکاح میں سرپرستی، طلاق اور رجعت، تعدد ازدواج، مردوں سے نسب کا اجراء اور مالی ذمہ داریاں، یہ سب وہ چیزیں ہیں جو مرد کو ایک درجہ فوقیت دیتی ہیں۔⁸⁴

3.1- رجال کی فضیلت و قوامیت کے درجات میں کاملیت کے اصول

ابن عطیہ نے فضیلت کے اسباب میں جہاد، وراثت اور دیگر معاملات کا ذکر کیا ہے۔⁸⁵ فضیلت کے اسباب میں صدق، فتح، دین میں کمال، عقل، خرچ اور بیویوں پر مسلسل نفقہ کو قرار دیتے ہیں۔ شوہروں کی فضیلت و قوامیت کے درجات میں کاملیت کی بجائے اصول ترجیح کو پیش نظر رکھنا بہتر ہے۔⁸⁶ اس سے ظاہر ہوتا ہے کہ اس قوامیت، فضیلت، رتبے یا شوہروں کو دی جانے والی ترجیح سے مراد ان پر ڈالی جانے والی ذمہ داری ہے جس کے متحمل صرف شوہر ہی ہو سکتے ہیں، بیویوں پر وہ ذمہ داری نہ ڈالنے میں ان کے لیے آسانی و فارغ البالی کا عنصر شامل ہے۔

• خرچ نہ دینے کی صورت میں مرد کا قوام ہونا

امام قرطبی نے مذکورہ آیت مبارکہ کی تفسیر میں گیارہ مسائل بیان کیے ہیں جن میں قوام نہ ہونے کے اختلافی فقہی مسئلہ کو بھی زیر بحث لایا گیا ہے۔ آیا کہ خرچ نہ دینے کی صورت میں مرد قوام نہیں ہوگا؟ امام مالک اور امام شافعی نے **وَبِمَا أَنْفَقُوا مِنْ أَمْوَالِهِمْ**⁸⁷ کو فتح نکاح کی دلیل کے طور پر لیا ہے جبکہ امام ابو حنیفہ نے **وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ**⁸⁸ کی دلیل پیش کر

84- الزمخشري، الكشاف عن حقائق غوامض التنزيل، 1/505

85- ابن عطية، المحرر الوجيز في تفسير الكتاب العزيز، 1/305

86- ابن عطية، المحرر الوجيز في تفسير الكتاب العزيز، 2/47

87- القرآن، سورة النساء، 4:34

88- القرآن، سورة البقرة، 2:280

کے اس صورت کو فسخ نکاح نہیں قرار دیا ہے۔⁸⁹

• فضیلت کا معیار عقل، دین اور ولایت

سورۃ النساء کی آیت نمبر ۳۴ کی تفسیر میں امام بغویؒ شوہروں کے قوام ہونے کا سبب ان کے تادیب کے اختیار کو قرار دیا ہے کیونکہ قوام کے مفہوم کے مطابق شوہر مصالح دین اور دنیا کے لیے بیویوں پر قوام ہیں اور اس کے مطابق تادیب کے مصالح وابستہ ہیں کیونکہ فضیلت کا معیار عقل، دین اور ولایت کے سبب سے ہے۔ جبکہ دیگر فقہاء کے مطابق شوہر کو بیوی پر قوامیت کے اسباب میں فضیلت جمعہ، فضیلت نکاح، نبوت، مہر کی ادائیگی اور نان و نفقہ کا خرچ کرنا بھی شامل ہیں۔ اسی طرح آیت کریمہ کی رو سے شوہر وعظ و نصیحت اور ہجران و ضرب کا مکلف ہے۔ اس لیے بیوی کی نافرمانی سے متعلق ظاہری اور علمی دونوں طریقوں سے نافرمانی کے خوف کو دیکھا جائے گا اگر علامات نشوونما بد خلقی وغیرہ ظاہر ہوں تو علیحدہ کیا جائے اور اس سے بات بڑھ جائے تو تادیبی کارروائی کی اجازت ہے۔⁹⁰

• شوہر کی قوامیت اور افضلیت بطور صلاحیت اور ذمہ داری

سورۃ النساء: ۳۴ کی تفسیر میں صاحب تفسیر خاندان کے بارے میں اسلام کا نقطہ نظر، تعمیری منہج، تحفظ کی تدابیر، اہداف اور مقاصد پر اجمالی بیان قلمبند کرتے ہیں:

سید قطبؒ عائلی زندگی کو بالخصوص خاندان کو اسلامی تحریک کی بنیاد قرار دیتے ہیں۔ اور یہ کہ قرآن مجید ہی مختلف انداز سے تنظیم اسلامی کے اس ابتدائی ادارے کی تنظیم و تعمیر کے لیے قواعد و ضوابط پیش کرتا ہے، اجتماعی لحاظ سے اسلام خدا کا منتخب کردہ نظام ہے، جس کی اساس ابتدائے آفرینش سے منسلک ہے۔ سورۃ النساء کی پہلی آیت میں ہی پوری انسانیت کو مخاطب کر کے فرمادیا گیا ہے:

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ۔۔ الخ⁹¹

"اے انسانوں! تم اپنے رب سے ڈرو جس نے ایک جان سے تمہیں تخلیق کیا اور اسی سے اس کا جوڑا

بنایا، پھر ان دونوں سے کثیر تعداد میں مرد و عورت دنیا میں پھیلا دیئے۔"

3.2۔ قوامیت کی مصلحت و حکمت

اللہ سبحانہ و تعالیٰ نے خاص حکمت و مصلحت کے تحت دنیا میں زوجین کو ایک دوسرے پر افضل و مفضول بنا کر فوقیت دی

89- القربطی، الجامع لاحکام القرآن / تفسیر القربطی، 5/168-169

90- البغوی، معالم التنزیل فی تفسیر القرآن / تفسیر البغوی، 1/611

91- القرآن، سورۃ النساء، 4:1

ہے۔ جس طرح اللہ سبحانہ و تعالیٰ نے دو خاص گھروں میں سے ایک کو بیت اللہ اور قبلہ قرار دے دیا۔⁹² اور بیت المقدس کو خاص فضیلت عطا فرمائی۔ اسی طرح شوہروں کی قوامیت و فضیلت میں ان کی کوشش و عمل کا کوئی اختیار ہے نہ ہی اس میں بیویوں کی کسی کوتاہی یا بے عملی کو پیش نظر رکھا گیا ہے بلکہ اللہ سبحانہ و تعالیٰ نے شوہروں کی وہی صلاحیت کے پیش نظر ان پر بیویوں کی ذمہ داری ڈال دی ہے۔

جبکہ شوہروں کی قوامیت کی وجہ کسی و اختیاری ہے کیونکہ شوہر بیویوں پر اپنے اموال خرچ کرتے ہیں، مہر ادا کرتے ہیں، نفقہ کی صورت میں بیویوں کی تمام ضروریات پوری کرتے ہیں لہذا ان دو اسباب کی وجہ سے شوہروں کو بیویوں پر قوامیت و حاکمیت دی گئی ہے۔⁹³

مفتی محمد شفیعؒ سورۃ النساء کی آیت نمبر ۳۴ کی تفسیر میں لکھتے ہیں کہ آیت میں شوہروں کی حاکمیت کے دو اسباب سے یہ واضح ہو گیا کہ شوہروں کو قوامیت اور ولایت کا حق زور و غلبہ کی بجائے کام کی صلاحیت و اہلیت کی بنا پر عطا ہوا ہے۔

وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً.⁹⁴
 "اور اللہ کی نشانیوں میں سے ہے کہ اس نے تمہاری بیویاں تمہاری ہی جنس سے بنائیں تاکہ تم ان سے تسکین پاؤ اور تمہارے مابین مودت و رحمت رکھ دی ہے۔"

هُنَّ لِيَسَاسٍ لَكُمْ وَأَنْتُمْ لِيَسَاسٍ لَهُنَّ.⁹⁵

"وہ (تمہاری بیویاں) تمہارے لیے باعثِ زینت ہیں اور تم ان کے لیے وجہِ زینت ہو۔"

نِسَاءُكُمْ حَرَثٌ لَكُمْ فَاتَّبُوا حَرَثَكُمْ أَنْتُمْ سِتْنُمْ۔۔۔ الخ.⁹⁶

"تمہاری بیویاں تمہاری کھیتی ہیں تمہیں اپنی کھیتی میں اپنی مرضی سے جانے کا اختیار ہے، لیکن اپنے لیے آگے بھیجو اور اللہ سے ڈرو اور اچھی طرح سمجھ لو کہ تم نے (اللہ سے ملاقات کے لیے) اس کے سامنے حاضر ہونا ہے اور مومنوں کے لیے بشارت ہے۔"

وَاللَّهُ جَعَلَ لَكُمْ مِنْ بُيُوتِكُمْ سَكَنًا.⁹⁷

92- محمد شفیعؒ، معارف القرآن، 4/396

93- محمد شفیعؒ، معارف القرآن، 4/397

94- القرآن، سورۃ الروم، 21:30

95- القرآن، سورۃ البقرۃ، 2:187

96- القرآن، سورۃ البقرۃ، 2:223

97- القرآن، سورۃ النحل، 16:80

"اور اللہ سبحانہ و تعالیٰ نے تمہارے لیے تمہارے گھروں کو سکون کی جگہ بنا دیا ہے۔"

شوہر کی نگرانی اور انضیلت کو صلاحیت اور ذمہ داری کے حوالے سے دیکھتے ہیں، شوہر کی توامیت کو بیوی کی نفسیاتی خواہش قرار دیتے ہیں، نیز والد کی توامیت سے عاری خاندانی ادارے میں افراد خانہ انحراف، نفسیاتی و اخلاقی، اعصابی و عملی لحاظ سے ناقص شخصیت کے مالک ہوتے ہیں۔ اسی طرح بیوی کی اپنی حیثیت گھر کے اندر قائم رہتی ہے توامیت سے شوہر کی سرپرستی کے باوجود بیوی کی اپنی مضبوط شخصیت بہر حال قائم رہتی ہے، عورت کی ساخت کے اندر سچے کی ضروریات کی تکمیل کی صلاحیت اور تڑپ کا جذبہ بدرجہ اتم موجود ہوتا ہے، اس طرح وہ اپنی مادرانہ ذمہ داریوں کو ادا کرتی ہے جبکہ شوہر تمدنی ذمہ داریوں کو ادا کر کے بیوی بچوں کا بوجھ اٹھالیتا ہے۔⁹⁸

اس سے یہ بات واضح ہوتی ہے کہ تخلیق کائنات اور انسان کی تخلیق کے اسلوب میں مماثلت موجود ہے، خاندانی نظام ایک قدرتی نرسری کی مانند ہے جہاں نونہالوں کی جسمانی، ذہنی، نفسیاتی اور اخلاقی نشوونما کی جاتی ہے، ماں اور باپ بچے کے گرد حفاظتی حصار بناتے ہیں، اس لیے ان دونوں کے درمیان ہم آہنگی، محبت، الفت، پاکیزگی اور مطابقت کا ہونا ضروری امر ہے تاکہ اولاد کی نفسیاتی الجھنوں کو حل کر سکیں۔ یہ عائلی نظام اسلامی عائلی نظام کی ثقافت و تہذیب کی عکاسی کرتا ہے جو مغرب کے مادر پدر آزاد کلچر سے بالکل مختلف اپنی علیحدہ شناخت کا حامل ہے۔

اسلامی عائلی نظام کی بنیاد نکاح کے مقدس رشتے پر رکھی جاتی ہے، توامیت کی ذمہ داریوں پر مشتمل یہ بندھن آئندہ نسلوں کی ہمہ پہلو نشوونما کا ضامن ہے، محض جسمانی شہوت سے بلند تر اعلیٰ و ارفع مقاصد کی تکمیل کا فریضہ ہے جس کا تعلق رب کائنات کی مشیت سے جڑا ہوا ہے کہ تمام انسان اپنے رب کی عبادت اور اس کے خوف کی وجہ سے پاکیزگی اختیار کر لیں۔ مفتی محمد شفیع⁹⁹ سورۃ النساء کی آیت نمبر ۳۴ میں لکھتے ہیں کہ شوہروں کو اللہ سبحانہ و تعالیٰ نے بیویوں پر دو اسباب کی بناء پر برتری دی ہے۔ وحی امر یہ ہے کہ بعض کو بعض پر فطری فضیلت دی ہے۔ دوسرا سبب امر مکتسب ہے یعنی شوہروں نے بیویوں پر مہر اور نفقہ کی صورت میں اپنا مال خرچ کیا ہوتا ہے۔ اور خرچ کرنے والے کا ہاتھ اوپر اور بہتر ہوتا ہے۔⁹⁹

شوہروں کی توامیت محض آمریت و استبداد کے لیے نہیں ہے بلکہ شوہر بھی بحیثیت سربراہ خاندان اپنی زوجہ سے قانون شرعی کی رو سے مشاورت کا پابند ہے، صرف اپنی مرضی سے کوئی کام کرنے کی بجائے اسے اللہ سبحانہ و تعالیٰ نے پابند بنایا ہے کہ **عَنْ تَرَاضٍ مِنْهُمَا وَتَشَاوُرٍ**¹⁰⁰ "گھریلو امور میں زوجہ سے مشورہ کریں۔"

ان احکام پر عمل کی صورت میں بیوی کے لیے شوہر کی حاکمیت کسی ملال کا باعث نہیں ہوگی اور یہ احتمال بھی نہیں رہے

98- سید قطب، فی ظلال القرآن (عربی)، 770/2-780

99- محمد شفیع، معارف القرآن، 395/4

100- القرآن، سورۃ البقرۃ، 2: 233

گا کہ شوہروں کی اس فضیلت کی وجہ سے بیویوں پر کوئی ناگوار اثر مرتب ہوں گے۔ اس طرح اللہ سبحانہ و تعالیٰ نے قومیت کے حکم کی حکمت، وجہ اور مصلحت بھی سمجھا دی ہے۔

دین اسلام نے عورت کی زندگی بدل ڈالی، عورت کو بحیثیت انسان عدل و انصاف کا حقدار قرار دیا، بیویوں کے حقوق شوہروں پر اتنے ہی ضروری ہیں جتنے شوہروں کے حقوق بیویوں پر ہیں۔ اسلام نے عورت کو آزاد و خود مختار بنایا اور اپنی جان و مال کا مالک قرار دیا، کوئی ولی تک عورت کو نکاح پر مجبور نہیں کر سکتا، کسی مرد کو اس کی اجازت کے بغیر اس کے اموال میں تصرف کا کوئی حق حاصل نہیں ہے، طلاق یا بیوگی کی صورت میں کوئی اس پر جبر نہیں کر سکتا، وراثت میں اس کا حصہ مقرر کر دیا گیا ہے، جبکہ اس پر خرچ ایک عبادت قرار دیا گیا ہے یہاں تک کہ اگر شوہر اس کے حقوق ادا نہ کرے تو اسلامی قانون کی رو سے عدالت اسے حقوق دلائے گی یا فسخ نکاح پر شوہر کو مجبور کر سکتی ہے۔ دوسری طرف بیویوں کو شوہروں کی نگرانی سے آزاد کر دینا فساد عالم کا پیش خیمہ ہو سکتا ہے۔ اسی طرح اس کو معاش و گزر بسر کے لیے خود متکفل بنانا بھی اس کے حقوق کی نفی کے مترادف ہے کیونکہ عورت کی جسمانی ساخت یہ بوجھ نہیں اٹھا سکتی ہے۔ جبکہ گھریلو امور کی ذمہ داری اور بچوں کی پرورش جیسا عظیم الشان کام ہی اس کی فطرت کے مطابق ہے۔

اسلامی تعلیمات تمام انسانی اصناف کے لیے وارد ہوئی ہیں۔ انسانی معاشروں کی تشکیل تمام انسان مل کر کرتے ہیں۔ عورت و مرد انسان معاشرے کے اہم رکن ہیں کسی ایک کی اہمیت سے بھی انکار نہیں کیا جا سکتا۔ دونوں اصناف کے درمیان کوئی مقابلہ یا لڑائی نہیں بلکہ دونوں کا باہمی تعاون ہی انسانی معاشرے کو امن و ترقی کی طرف گامزن کر سکتا ہے۔ عورت و مرد دونوں احکام الہی کے مخاطب ہیں جو کہ قرآن کریم کی آیات سے واضح ہوتا ہے اور دونوں اپنے اعمال کے لیے جواب دہ بھی ہیں۔ اسلام تو انسانی اصناف کی انفرادیت اور تشخص کو اس طرح تحفظ دیتا ہے جس کی مثال کسی دوسرے مذہب یا قانون میں نہیں ملتی۔ انسانی و معاشرتی ضرورت کے پیش نظر دونوں اصناف کے دائرہ عمل کی وضاحت کر دی گئی ہے۔ عورت کی بنیادی ذمہ داری گھراور بچوں کی پرورش کو قرار دیا گیا۔ مگر اس کا یہ مطلب نہیں ہے کہ وہ معاشی، معاشرتی و سیاسی امور میں حصہ نہیں لے سکتی۔

قرآن و سنت اور اسلامی معاشرے کے تاریخی مطالعہ سے عیاں ہوتا ہے کہ عورتوں نے مردوں کی طرح مختلف شعبہ ہائے زندگی میں خدمات انجام دیں۔ عائلی و خاندانی زندگی جس کی تشکیل نکاح کے ذریعے ہوتی ہے اس میں عورت ایک بنیادی رکن ہے۔ خاندان کی تشکیل و تنظیم اور نشوونما میں عورت بنیادی کردار ادا کرتی ہے۔ جہاں عورت کے کردار کو نظر انداز کر دینے کا مطلب خاندان کی اہمیت کو نظر انداز کر دینے کے مترادف ہے۔ چنانچہ بچوں کی پیدائش، پرورش اور بنیادی تعلیم و تربیت کی ذمہ دار عورت ہی ہوتی ہے۔ یہی وجہ ہے کہ اسلامی نصوص میں جگہ جگہ عورتوں کے حقوق اور ان سے حسن سلوک کی تلقین وارد ہوئی ہے۔

قرآن کریم انسان کی تمام فطری ضرورتوں کے متعلق احکام فراہم کرتا ہے۔ علم کا حصول بھی انسانی ضرورت ہے جو کہ عورت و مرد دونوں کے لیے برابر اہمیت رکھتی ہے۔ علم کی اہمیت کی طرف قرآن کریم میں متعدد مقامات پر اشارہ کیا گیا ہے۔¹⁰¹ نص قرآنی سے واضح ہوتا ہے کہ علم حاصل کرنا عورت و مرد دونوں کے لیے یکساں اہم ہے۔ علم کے ذریعے انسان کا درجہ بلند ہوتا ہے ورنہ حقوق و فرائض میں تو سب انسان برابر ہیں۔

متعدد احادیث نبویہ میں بھی علم کے حصول کی اہمیت بیان کی گئی ہے۔¹⁰² خاندان کی تعمیر و تنظیم میں عورت کی اہمیت کے پیش نظر ماں اور بچے کے حقوق کی وضاحت کی گئی ہے۔ آپ کی تعلیمات میں عورتوں کے ساتھ حسن سلوک کی واضح ہدایات موجود ہیں۔¹⁰³

گھریلو معاملات میں بھی شوہر و بیوی نے مل جل کر باہمی مشورے سے امور کو آگے بڑھانا ہوتا ہے۔ آپ کی سیرت طیبہ میں اس کی مثالیں موجود ہیں۔ مرد کے توام یا سربراہ ہونے کا یہ مفہوم و مطلب نہیں ہے کہ وہ عورت کو خاطر میں نہ لائے اور کسی ڈکٹیٹر یا آمر کی طرح عورت پر اپنا تسلط قائم کر لے۔ بلکہ قرآن و سنت کی روشنی میں یہ واضح ہوتا ہے کہ عورتوں کو بھی مردوں کی طرح حقوق حاصل ہیں ان پر کسی قسم کا کوئی ظلم و زیادتی کرنے کی اجازت نہیں ہے۔ خواتین کے خلاف ہونے والے ظلم و نا انصافی کا خاتمہ کرنے والا پہلا مذہب اسلام ہی ہے۔ جس نے عورتوں کو تمام حقوق دے کر ان کا شرف و تقدس بلند کیا۔

گھر کا سربراہ ہونے کی حیثیت سے تو مرد کی ذمہ داری مزید بڑھ گئی ہے کہ اس نے توب بیوی کے ساتھ نرمی و محبت کا رویہ رکھنا ہے۔ اور بیوی کے حقوق کا تحفظ کرنا ہے۔ خاندان کا سربراہ ہونے کی حیثیت سے ایک مرد کا رویہ کیا ہونا چاہیے اس حوالے سے ہمیں رہنمائی سیرت طیبہ سے ملتی ہے۔ آپ کی ذات کے اندر ہی ہمارے لیے عملی نمونہ موجود ہے۔ اللہ تعالیٰ ہمیں اس کو سمجھنے اور اس پر عمل کرنے کی توفیق عطا فرمائے۔ آمین

101- تفصیل کے لیے دیکھیے: القرآن، سورۃ التوبہ، 9:122؛ سورۃ الحجرات، 11:58؛ سورۃ آل عمران، 3:18؛ سورۃ العلق، 96:1-5
سورۃ طہ، 20:114

102- تفصیل کے لیے دیکھیے: محمد بن اسماعیل بخاری، صحیح البخاری، کتاب العلم، باب النبیاء فی العلم، باب ہل یجعل النساء یوم علی حدۃ فی العلم؛ باب التعليم الرجل امتہ واهلہ؛ ابو عیسیٰ محمد بن عیسیٰ الترمذی، سنن الترمذی، محقق: بشار عواد معروف (بیروت: دار الغرب الاسلامی، 1996)، کتاب العلم، باب إذا أراد اللہ یعبد خیراً عقبہ فی الدین

103- تفصیل کے لیے دیکھیے: الترمذی، سنن الترمذی، کتاب الرضاع، باب ماجاء فی حق المرأة علی زوجھا، حدیث: 1163؛ کتاب المناقب، باب فضل ازواج النبی، حدیث نمبر: 3895؛ کتاب البر والصلة، باب ماجاء ادب الولد، حدیث: 1952؛ کتاب البر والصلة، باب ما جاء فی النفقة علی البنات والأخوات، حدیث: 1912؛ ابوداؤد، سنن ابی داؤد، کتاب الطلاق، باب من أعتق بالولد، حدیث: 2276؛ کتاب الطلاق، باب من أعتق بالولد، حدیث: 2277